

आज का समाचार


निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"kl % 14 vnl % 48 y[kuÅ] xq okj 28 ekpl 2024 l s06 vi fy 2024 rd i"B&8 eW; %, d : i ; k

उत्तर प्रदेश में ३१ मार्च से अभियान की शुरुआत करेंगे प्रधानमंत्री नरेंद्र मोदी

लखनऊ। प्रधानमंत्री नरेंद्र मोदी शनिवार, ३१ मार्च को उत्तर प्रदेश के मेरठ से भाजपा के लोकसभा अभियान की शुरुआत करेंगे। रैली के दौरान वह राष्ट्रीय लोकदल (आरएलडी) के राष्ट्रीय अध्यक्ष जयंत चौधरी के साथ मंच साझा करेंगे। रालोद हाल ही में उत्तर प्रदेश में लोकसभा चुनाव से पहले एनडीए गठबंधन में शामिल हुई है। भाजपा ने लोकप्रिय टीवी श्रृंखला रामायण में भगवान राम की भूमिका निभाने वाले अभिनेता अरुण गोविल को मेरठ लोकसभा सीट से अपना उम्मीदवार बनाया है। गोविल ने तीन बार के सांसद राजेंद्र अग्रवाल का स्थान लिया है जो २००४ से मेरठ सीट पर काबिज हैं। अब तक, भाजपा ने लोकसभा चुनाव के लिए कुल ४०२ उम्मीदवारों की घोषणा की है, और उसने कम से कम १०० मौजूदा सांसदों को सूची से बाहर कर दिया है। २ मार्च को बीजेपी की ओर से जारी की गई पहली सूची के मुताबिक, प्रधानमंत्री नरेंद्र मोदी अपने

संसदीय क्षेत्र वाराणसी से तीसरी बार चुनाव लड़ेंगे। २०१६ में, उन्होंने समाजवादी पार्टी की शालिनी यादव को हराया और २०१४ के चुनावों में, उन्होंने आम आदमी पार्टी प्रमुख अरविंद केजरीवाल के खिलाफ सीट जीती। पार्टी ने अब तक पहली सूची में ३३, दूसरी में ३० और पांचवीं सूची में ३७ मौजूदा सांसदों को बाहर



कर दिया है। जिन बड़े नामों को टिकट नहीं मिला उनमें वरुण गांधी, प्रज्ञा ठाकुर, रमेश बिधूड़ी, दर्शना जरदोश, रमेश पोखरियाल निशंक, प्रताप सिन्हा, वीके सिंह, अनंत हेगड़े, अश्विनी चौबे, हर्ष वर्धन और गौतम गंभीर शामिल हैं। माना जा रहा है कि २७ तारीख से उत्तर प्रदेश के

पश्चिमी क्षेत्र में राजनीतिक हलचल तेज हो सकती है। पश्चिमी क्षेत्र में जहां प्रधानमंत्री नरेंद्र मोदी की कम से कम तीन सफाई हो सकती हैं तो वहीं योगी आदित्यनाथ भी अपनी पूरी ताकत लगाएंगे। २७ मार्च से योगी आदित्यनाथ चुनावी दंगल में उतरेंगे। वह २७ से ३१ मार्च तक प्रबुद्ध सम्मेलनों के कार्यक्रम में हिस्सा लेंगे। इसकी शुरुआत भगवान श्री कृष्ण की नगरी मथुरा से होनी है। २७ को ही योगी आदित्यनाथ मेरठ और गाजियाबाद में भी चुनाव प्रचार में शामिल होंगे। २८ मार्च को बिजनोर, मुरादाबाद और अमरोहा में प्रस्तावित सम्मेलन है। २६ मार्च को शामली, मुजफ्फर नगर और सहारनपुर के लिए निर्धारित सम्मेलनों और उसके बाद ३० मार्च को बागपत, बुलंदशहर और गौतम बुद्ध नगर में सम्मेलनों के साथ गति जारी है। ३१ मार्च को अभियान के शुरुआती चरण की परिणति होगी, जिसमें बरेली, रामपुर और पीलीभीत के लिए सम्मेलन आयोजित किए जाएंगे।

चुनाव आयोग की पाबंदियों का दिख रहा असर, अब तक लगभग ८५ करोड़ रुपए की बहुमूल्य धातुएं, उपहार और नगदी बरामद

लखनऊ। २०२४ के लोकसभा चुनावों के दौरान आचार संहिता के अनुपालन में चुनाव आयोग लगातार कार्रवाइयां कर रहा है। अब तक लगभग ८५ करोड़ रुपए की बहुमूल्य धातुएं, उपहार और नगदी बरामद की जा चुकी है। लेकिन विगत दो लोकसभा चुनावों को अगर गौर किया जाए तो इस बार इस तरह की अवैध गतिविधि कम नजर आ रही है। चुनाव प्रचार का आरंभिक दौर होने के कारण अभी अंतिम रूप से कुछ नहीं कहा जा सकता, लेकिन कार्रवाइयों और परिणामों से प्रतीत हो रहा है कि आयोग ने मतदाताओं को अवैध नगदी और उपहार के लेनदेन में काफी अंकुश लगाया है। आयोग के आंकड़ों पर गौर किया जाए तो २०१४ के लोकसभा चुनावों के दौरान छापेमारी और बैरियर लगाकर जो बरामदगी की गई थी, वह १२ सौ करोड़ थी। आयोग के मुताबिक इन १२ सौ

करोड़ रुपए में बहुमूल्य वस्तुएं, शराब और नगदी थी। जबकि २०१६ के चुनाव में यह आंकड़ा अप्रत्याशित रूप से बढ़कर ३४४६ करोड़ पहुंच गया। यह आश्चर्यजनक इसलिए भी था क्योंकि चुनाव के कुछ समय पहले ही नोटबंदी हुई थी। ऐसे में




इतने बड़े पैमाने पर बरामदगी हर किसी को चौंका रही थी। २०२४ के लोकसभा चुनाव में भी आयोग के निर्देश पर पूरे प्रदेश भर में लगातार धर-पकड़ हो रही है। आचार संहिता लागू होने के बाद से अब तक लगभग ८५ करोड़ रुपए कीमत की बहुमूल्य उपहार, शराब और नगदी बरामद की जा चुकी है। पूर्व में हुए चुनावों के आंकड़ों से अगर तुलना करें, तो

इस रकम से यह प्रतीत हो रहा है कि आयोग की सख्ती का असर हो रहा है। प्रत्याशियों में आयोग का भय बढ़ा है। विगत सोमवार को आयोग द्वारा की गई कार्रवाई के बाद जारी किए गए आंकड़ों पर अगर गौर करें तो नगदी बांटने एवं अन्य मामलों में १३ एफआईआर दर्ज कराए गए। लेकिन बरामदगी का आंकड़ा नहीं बताया गया। इसका मतलब है कि कोई खास बरामदगी नहीं हुई। हालांकि बुधवार की देर शाम जारी आंकड़ों के मुताबिक अब तक कुल ८५ करोड़ रुपए कीमत के उपहार, शराब और नगदी बरामद की जा चुकी है। प्रथम चरण के मतदान को कुल २२ दिन शेष रह गए हैं। इन २२ दिनों तक अगर आयोग ऐसे ही सख्ती कर ले गया तो चुनावों में नगदी और उपहार बांटने के सिलसिले में काफी अंकुश लग जाएगा। यह एक सकारात्मक संदेश भी है।

लोकसभा चुनाव फैमिली फर्स्ट और नेशन फर्स्ट की बात करने वालों के बीच : योगी

लखनऊ/मथुरा। उत्तर प्रदेश के मुख्यमंत्री योगी आदित्यनाथ ने आगामी लोकसभा चुनाव को फैमिली फर्स्ट की बात करने वाले विपक्ष और नेशन फर्स्ट की बात करने वाले सत्तापक्ष के बीच का मुकाबला करार देते हुए बुधवार को दावा किया कि विपक्ष भ्रष्टाचार का पक्षधर है जबकि प्रधानमंत्री नरेंद्र मोदी इस मामले में कत्तई बर्दाश्त नहीं के पक्षधर हैं। मुख्यमंत्री ने मथुरा में आयोजित प्रबुद्ध सम्मेलन को संबोधित करते हुए विपक्ष पर हमला किया और कहा, एक पक्ष (विपक्ष) के लिए परिवार पहले है तो मोदी जी के नेतृत्व में जो पक्ष है उसके लिए राष्ट्र पहले है। परिवार पहले मानने वाला पक्ष अपने त्य से माफिया राज को प्रश्रय देता है जबकि मोदी जी का पक्ष कानून के राज को प्रभावी ढंग से लागू करने का काम करता है। उन्होंने कहा, माफिया राज को प्रश्रय देने वाला एक पक्ष भ्रष्टाचार का पक्षधर है

और मोदी जी का पक्ष कत्तई बर्दाश्त नहीं का है। एक पक्ष तुष्टीकरण के नाम पर व्यक्ति, जाति, मत और मजहब के आधार पर समाज को बांटना चाहता है, लेकिन मोदी जी के नेतृत्व



वाला पक्ष सबका साथ, सबका विकास के माध्यम से गरीब कल्याणकारी योजनाओं का लाभ समाज के हर एक तबके को देने का पक्षधर है। उन्होंने कहा, प्रधानमंत्री के दूसरे कार्यकाल में भारत विश्व की पांचवीं सबसे बड़ी अर्थव्यवस्था बनी। मोदी के तीसरे कार्यकाल में देश की अर्थव्यवस्था को दुनिया की तीसरी सबसे बड़ी अर्थव्यवस्था बनने का लक्ष्य है।

देश का युवा समझ चुका है कि भाजपा रोजगार नहीं दे सकती : प्रियंका गांधी

नयी दिल्ली। कांग्रेस महासचिव प्रियंका गांधी वाद्रा ने बेरोजगारी के मुद्दे को लेकर बुधवार को केंद्र सरकार पर निशाना साधा और दावा किया कि देश का हर युवा समझ चुका है कि भारतीय जनता पार्टी (भाजपा) रोजगार नहीं दे सकती। प्रियंका गांधी ने सोशल मीडिया मंच एक्स पर पोस्ट किया, भारत के कुल कार्यबल में जितने बेरोजगार हैं, उनमें ८३ प्रतिशत युवा हैं। कुल बेरोजगारों में शिक्षित युवाओं की हिस्सेदारी २००० में ३५.२ प्रतिशत थी। २०२२ में यह ६५.७ प्रतिशत यानी लगभग दोगुनी हो गई है। उन्होंने कहा कि दूसरी ओर प्रधानमंत्री के मुख्य आर्थिक सलाहकार कह रहे हैं कि सरकार बेरोजगारी की समस्या हल नहीं कर सकती। प्रियंका गांधी ने दावा किया, यही भाजपा सरकार की सच्चाई है। आज देश का हर युवा समझ चुका है कि भाजपा रोजगार नहीं दे सकती। उन्होंने कांग्रेस के चुनावी वादों का उल्लेख

करते हुए कहा, कांग्रेस पार्टी के पास युवाओं को रोजगार देने की ठोस योजना है। खाली पड़े ३० लाख सरकारी पद तत्काल भरे जाएंगे, हर ग्रेजुएट डिप्लोमाधारक को एक लाख रुपये सालाना की



अप्रेंटिसशिप (प्रशिक्षुता), पेपर लीक के खिलाफ नया सख्त कानून आएगा और स्टार्ट-अप के लिए ५००० करोड़ रुपये का राष्ट्रीय कोष बनेगा। उन्होंने कहा, कांग्रेस सरकार रोजगार क्रांति के जरिये देश के युवाओं के हाथ मजबूत करेगी। युवा ही देश का भविष्य हैं। वे मजबूत होंगे तो देश मजबूत होगा।

सम्पादकीय

यह सिर्फ संयोग नहीं

यूरोपीय संघ ने बड़ी टेक कंपनियों— एपल, गूगल और मेटा के खिलाफ जांच शुरू करने का एलान किया है। इन कंपनियों पर आरोप है कि वे यूरोपीय संघ के हाल में पारित डिजिटल मार्केटिंग ऐक्ट का उल्लंघन कर रही हैं। इस कानून का मकसद डिजिटल बाजार को अधिक निष्पक्ष एवं प्रतिस्पर्धा योग्य बनाना है। ये तीनों दुनिया की सबसे बड़ी टेक कंपनियों में शामिल हैं, जिनको लेकर वर्षों से शिकायत है कि उन्होंने डिजिटल बाजार पर एकाधिकार कायम कर लिया है। यह सिर्फ एक संयोग नहीं है कि यूरोपियन यूनियन में जांच का एलान उसी समय किया गया है, जब अमेरिका सरकार ने एपल के खिलाफ एंटी-ट्रस्ट (मोनोपली विरोधी) कानून के तहत मामला दर्ज कराया है। अमेरिका के न्याय मंत्रालय ने यह कदम पिछले हफ्ते उठाया। मंत्रालय ने आरोप लगाया है कि एपल कंपनी स्मार्टफोन बाजार पर अपने प्रभुत्व का दुरुपयोग कर रही है। वह इस बाजार में दूसरी कंपनियों के अस्तित्व को लगातार कठिन बनाती जा रही है। वह निर्माता कंपनियों (डेवलपर्स) से ऊंचा शुल्क वसूलती है और ऐसी तकनीकी रुकावटें डालती है, जिससे गैर-एपल स्मार्टफोन उपकरणों के साथ एपल हैटसेटल की संवाद गुणवत्ता घट जाती है। दो विकसित बाजारों में शुरू हुई इन कार्रवाइयों में भारत के लिए खास सबक छिपा है, जहां सरकार अर्थव्यवस्था पर "नेशनल चौम्पियंस" की पकड़ को मजबूत बनाने की नीति पर बेहिचक आगे बढ़ रही है। यहां गौरतलब है कि एपल, गूगल, अमेजन, मेटा और माइक्रोसॉफ्ट जैसी बड़ी कोई नेशनल चौम्पियन कंपनी अपने देश में नहीं है, जो आविष्कार और बाजार में कुछ नया करने के अपने रिकॉर्ड से आगे बढ़ी हो। इन पांचों कंपनियों का साझा मूल्य 90.5 ट्रिलियन डॉलर— यानी भारत के जीडीपी से तीन गुना ज्यादा है। फिर भी वहां यह महसूस किया गया है कि एकाधिकार आम उपभोक्ता के साथ-साथ अर्थव्यवस्था की गतिशीलता के लिए भी हानिकारक होता है। इसलिए एपल जैसे नेशनल चौम्पियन तक भी अब कानून के हाथ पहुंच गए हैं। ढाई दशक पहले माइक्रोसॉफ्ट को ऐसी ही कार्रवाई के जरिए दो भागों में बांट दिया गया था। मगर फिलहाल भारत उलटी दिशा में चल रहा है, जबकि उनके दुष्परिणाम सबके सामने हैं।

भाजपा मनी लॉन्ड्रिंग के बहाने बनाती है पालिटिकल लॉन्ड्रिंग का मनगढ़ंत केस : अखिलेश यादव

लखनऊ। समाजवादी पार्टी प्रमुख अखिलेश यादव ने बुधवार को यहां जारी एक बयान में कहा कि जनता अब भाजपा के भ्रष्टाचार से परिचित हो चुकी है। लोग जान गए हैं कि भाजपा मनी लॉन्ड्रिंग के बहाने से पालिटिकल लॉन्ड्रिंग का मनगढ़ंत केस बनाती है। उन्होंने दावा किया है कि भाजपा सरकार अपनी जांच एजेंसियों के मार्फत विपक्षी नेताओं को बदनाम करने और उनकी गिरफ्तारी से आतंक फैलाने में लगी है। सपा प्रमुख ने आरोप लगाया कि, भाजपा का सत्ता मंडल पूंजीपतियों का समर्थक है और उनकी वसूली की आदत है। प्रदेश में पूंजी निवेश का हवा महल दिखाकर हजारों-लाखों नौकरियां सृजित होने का दावा किया गया। एमओयू तो बहुत से हो गए, लेकिन जमीन पर न तो एक उद्योग लगा और नहीं नौकरियां मिलीं।



महिला वेटलिफ्टिंग खिलाड़ी के साथ छेड़छाड़ और मारपीट

लखनऊ। सुशांत गोल्फ सिटी थाना अंतर्गत खुर्दही बाजार में कॉमनवेलथ गेम्स में महिला वेटलिफ्टिंग खिलाड़ी के साथ छेड़छाड़ के बाद मारपीट की गई। हालांकि, पुलिस ने दोनों पक्षों की तरफ से प्राथमिकी दर्ज की है। प्रभारी निरीक्षक अंजनी मिश्र के मुताबिक, कॉमनवेलथ गेम्स की महिला वेटलिफ्टिंग खिलाड़ी ने प्रत्युष शुक्ला के खिलाफ एफआईआर दर्ज कराई है। महिला खिलाड़ी का आरोप है कि खुर्दही बाजार में उसने अपनी गाड़ी खड़ी

कर दी थी। वहां मौजूद आरोपी ने उसने छेड़छाड़ की। विरोध करने पर आरोपी ने उन पर जानलेवा हमला कर दिया। वहीं, दूसरे पक्ष के चंदन शुक्ला का कहना है कि वह अपनी कार में बैठे थे। तभी एक गाड़ी से शराब के नशे में धुत एक युवती आई और उनसे अभद्रता करने लगी। विरोध करने पर युवती सत्ता विपक्ष की धमकी देकर मारपीट करने लगी। प्रभारी निरीक्षक का कहना है कि मामले की गहनता से जांच कर विधिक कार्रवाई की जाएगी।

योगी सरकार का दावा सात वर्षों में नहीं हुई सांप्रदायिक हिंसा

लखनऊ। अपराध और अपराधियों के प्रति जीरो टॉलरेंस की नीति के चलते उत्तर प्रदेश में पिछले सात वर्षों में एक भी सांप्रदायिक हिंसा की घटना नहीं हुई। नवंबर 2016 से नवंबर 2023 के बीच प्रदेश के कुल 67 चिन्हित माफिया व गैंग के सदस्यों द्वारा अवैध रूप से बनाई गई 3023 करोड़ से अधिक की संपत्तियों का जब्तीकरण व ध्वस्तीकरण किया गया। अन्य विभिन्न माफिया की जनवरी 2021 से अक्टूबर 2023 तक गैंगस्टर अधिनियम के अंतर्गत 826 करोड़ रुपए से अधिक की संपत्ति के जब्तीकरण की कार्रवाई की गई। गैंगस्टर अधिनियम के अंतर्गत मार्च 2019 से नवंबर 2023 तक कुल 22,309 अभियोग दर्ज किए गए। जबकि 70,096 अभियुक्त गिरफ्तार किए गए। इसके साथ ही 920 अरब रुपए से अधिक की संपत्ति जब्त की गई। इस दौरान 962 अपराधी मुठभेड़ में मारे गए व 5200 घायल हुए। वर्ष 2016 की तुलना में वर्ष 2023 तक में अपराधों में बड़ी कमी दर्ज की गई। डकैती में 17 प्रतिशत से ज्यादा, लूट में 72 प्रतिशत से ज्यादा, हत्या के मामलों में 80 प्रतिशत, फिरौती के लिए अपहरण के

मामलों में 67 प्रतिशत और बलात्कार के मामलों में 28 प्रतिशत तक की कमी दर्ज की गई। इसी तरह 2016 की तुलना में 2023 तक में व्यापक पैमाने पर निरोधात्मक कार्रवाई की गई। शस्त्र अधिनियम के तहत 8 प्रतिशत अधिक, एनडीपीएस अधिनियम में



26 प्रतिशत अधिक, गैंगस्टर अधिनियम में 23 प्रतिशत, गुंडा एक्ट में 39 प्रतिशत और आबकारी एक्ट में 32 प्रतिशत अधिक कार्रवाई की गई। महिलाओं की सुरक्षा सीएम योगी की प्राथमिकता रही है और इसको लेकर प्रदेश में बड़े स्तर पर कार्य किए गए हैं। सरकार में 966 एंटी रोमियो स्क्वाड गठित किए गए हैं, जिन्होंने प्रदेश भर में 29,822 मुकदमे दर्ज किए हैं। प्रदेश के सभी जनपदों के 9528 थानों में महिला हेल्प डेस्क व 92 जौनल अफिसेज में महिला साइबर

क्राइम सेल की स्थापना की गई है। मार्च 2022 से नवंबर 2023 तक महिला एवं पक्सो अपराध में दोषी पाए गए 9255 अभियुक्तों को सजा दिलाई गई है। 96 अभियुक्तों को मृत्युदंड, 926 को आजीवन कारावास, 3822 को 90 वर्ष से अधिक की सजा तथा 1996 को 90 वर्ष तक की सजा से दंडित कराया गया। महिलाओं एवं बालिकाओं संबंधी अपराधों पर अंकुश लगाने तथा उनमें सुरक्षा की भावना जागृत करने के उद्देश्य से प्रदेश के 9596 थानों में 90,370 महिला बीट गठित कर कुल 95,930 महिला कर्मियों की तैनाती की गई। महिला बीट कर्मियों द्वारा भ्रमण के दौरान 63,975 शिकायतों का निस्तारण कराया गया तथा 60,096 पीड़ितों को काउंसिलिंग कर आवश्यक सहायता उपलब्ध कराई गई। इसके अतिरिक्त, 9060 महिला सम्मान प्रकोष्ठ, पुलिस महिला सहायता प्रकोष्ठ को समेकित कर महिला एवं बाल सुरक्षा संगठन (डब्ल्यूसीएसओ) की स्थापना की गई। 9060 का यूपी 992 से इंटीग्रेशन तथा 10 नए टर्मिनल्स तथा डाटा एनालिटिक सेंटर की स्थापना की गई।

सपा को बड़ा झटका, इन दिग्गज नेताओं ने थामा भाजपा का दामन-डिप्टी सीएम ने दिलाई सदस्यता

लखनऊ। जनपद में सपा को बुधवार को बड़ा झटका लगा है। समाजवादी पार्टी की पूर्व राज्यमंत्री विद्यावती राजभर और अकबरपुर ब्लॉक प्रमुख देविका वर्मा और उनके पति आनंद वर्मा

ने भाजपा परिवार में सभी सपाईयों का स्वागत किया है। उन्होंने कहा कि आगामी लोकसभा चुनाव में सभी एकजुट होकर कमल खिलाएंगे। उन्होंने कार्यकर्ताओं से बूथों को मजबूत करने के लिए



समेत करीब तीन दर्जन से अधिक सपाईयों ने एक साथ भाजपा का दामन थाम लिया है। लखनऊ स्थित बीजेपी कार्यालय पर डिप्टी सीएम ब्रजेश पाठक ने उन्हें पार्टी की सदस्यता दिलाई और सभी का भाजपा में स्वागत किया है। बता दें कि बुधवार को भाजपा प्रदेश कार्यालय पर अंबेडकरनगर से लोकसभा प्रत्याशी सांसद रितेश पांडे की अगुवाई में तीन दर्जन से अधिक सपा नेता भाजपा में शामिल हुए हैं। सांसद रितेश पांडे

अपील किया है। बुधवार को सपा के पूर्व छात्र संघ अध्यक्ष राकेश कुमार यादव, सपा के जिला पंचायत सदस्य रविंद्र कुमार यादव, सपा के पूर्व जिला पंचायत सदस्य रणजीत पासवान, सपा जिला उपाध्यक्ष आनंद वर्मा, अकबरपुर से सपा ब्लॉक प्रमुख देविका वर्मा, सपा पिछड़ा प्रकोष्ठ विधान सभा अध्यक्ष राजेश पाल, सपा प्रदेश महासचिव दिग्विजय पटेल, सपा कार्यकारणी सदस्य छोटू सिंह, पूर्व राज्यमंत्री विद्यावती

राजभर, सपा जिला पंचायत सदस्य माखन लाल निषाद, सपा के पूर्व जिला पंचायत सदस्य जगदीश राजभर, सपा जिला पंचायत सदस्य अंगद निषाद, सपा जिला पंचायत सदस्य मनोज वर्मा, सपा जिला पंचायत सदस्य सोनू पहलवान, पूर्व जिला पंचायत सदस्य बिल्लू वर्मा, बसपा के जिला पंचायत सदस्य सुनील वर्मा समेत कई नेताओं ने सपा और बसपा को छोड़कर भाजपा का दामन थाम लिया है। बता दें कि सपा के जिला उपाध्यक्ष आनंद वर्मा और उनकी पत्नी अकबरपुर ब्लॉक प्रमुख देविका वर्मा ने बीते मंगलवार को समाजवादी पार्टी के प्राथमिक सदस्यता से इस्तीफा दिया था। हालांकि दोनों ने इस्तीफा देने का कारण नहीं लिखा था, लेकिन कई दिनों से उनके सपा छोड़ने की चर्चा जोरों पर थी। आनंद वर्मा इससे पहले बसपा में थे और पूर्व मंत्री लालजी वर्मा के करीबी भी रहे हैं, लेकिन उनसे नाराजगी के बाद वह पूर्व मंत्री राम मूर्ति वर्मा के करीबी बन गए और सपा में शामिल हो गए। राम मूर्ति वर्मा ने जिला उपाध्यक्ष बनवाया तो उनकी पत्नी को अकबरपुर से ब्लॉक प्रमुख का टिकट दिलवा कर ब्लॉक प्रमुख बनवाया।

मुख्तार अंसारी वापिस बांदा जेल में शिफ्ट, तबियत बिगड़ने पर मेडिकल कॉलेज में कराया गया था भर्ती

लखनऊ। बांदा जेल में बंद मुख्तार अंसारी की सोमवार रात अचानक हालत बिगड़ी जिसके बाद उसे मेडिकल कॉलेज में भर्ती कराया गया था। मिली जानकारी के अनुसार डॉक्टरों ने वहां इलाज के दौरान मुख्तार के कई टेस्ट कराये गए। जिनकी रिपोर्ट मिलने के बाद मुख्तार को वापिस जेल में शिफ्ट कर दिया गया है। डॉक्टरों के अनुसार मुख्तार को कई दिनों से कब्ज की शिकायत थी। इसका इलाज अस्पताल में किया गया है। फिलहाल मुख्तार अंसारी पूरे तरह से ठीक है इसलिए उसे

वापिस जेल में शिफ्ट कर दिया गया है। वहीं मंगलवार को मुख्तार की तबियत बिगड़ने की खबर



मिलते ही भाई अफजाल अंसारी, बेटा उमर अंसारी मिलने के लिए सुबह बांदा आए। अंसारी का एक चचेरा भाई भी आया। प्रशासनिक अधिकारियों ने सिर्फ अफजाल अंसारी को ही उससे मिलने दिया।

उमर का आरोप था कि वह ६०० किलोमीटर की दूरी से पिता से मिलने आया, लेकिन प्रशासन ने पिता से नहीं मिलने दिया, वह सुप्रीम कोर्ट का दरवाजा खटखटाएगा। बता दें कि वर्चुअल पेशी के दौरान मुख्तार अंसारी ने न्यायालय में जेल प्रशासन पर स्लो प्वाइजन देने का आरोप लगाया था। जिसके बाद उसका फुल बॉडी चेकअप भी कराया जा चुका है। दो दिन पूर्व ही अंसारी की सुरक्षा में चूक होने पर एक जेलर और दो डिप्टी जेलरों को निलंबित किया गया था।

AIMIM नहीं लड़ रहा UP में चुनाव! मैं इंडिया अलायंस का हिस्सा : स्वामी प्रसाद मौर्य

लखनऊ। लोकसभा चुनावों में भारतीय जनता पार्टी और इंडिया अलायंस के बीच कड़ा मुकाबला देखने को मिल सकता है। उत्तर प्रदेश में मुख्य विपक्षी पार्टी सपा इंडिया अलायंस के साथ है तो वहीं स्वामी प्रसाद मौर्य ने भी चुनाव को लेकर बड़ा दावा किया है। मीडिया से बातचीत में उन्होंने कहा कि प्रेस के माध्यम से ये अटकलें लगाई जा रही हैं कि मैं ऑल इंडिया मजलिस-ए-इत्तेहादुल मुस्लिमीन से गठबंधन कर चुनाव लड़ूंगा। उन्होंने इस बात का खंडन करते हुए कहा कि मेरी जानकारी में असदुद्दीन ओवैसी की पार्टी उत्तर

प्रदेश में लोकसभा चुनाव लड़ ही नहीं रही है। स्वामी प्रसाद मौर्य ने कहा कि मैं शुरू से ही इंडिया अलायंस को सपोर्ट कर रहा हूँ और



उसका हिस्सा भी हूँ। ऐसे में किसी और से गठबंधन का कोई सवाल ही नहीं उठता है। उन्होंने कहा कि चुनाव लड़ना मेरा निजी फैसला होगा और इंडिया अलायंस से इस

बारे में पूरी बातचीत की जाएगी। गौरतलब है कि स्वामी प्रसाद मौर्य ने समाजवादी पार्टी से नाता तोड़कर अपनी खुद की पार्टी राष्ट्रीय शोषित समाज पार्टी (RSSP) का गठन किया है। उन्होंने दिल्ली में एक बड़ी रैली भी की थी। मौजूदा लोकसभा चुनाव में उनकी बेटी संघमित्रा मौर्य का टिकट भाजपा ने काट दिया है। उनके स्थान पर दुर्विजय सिंह शाक्य को भाजपा ने बढ़ाया से अपना उम्मीदवार बनाया है। माना जा रहा है कि भाजपा की तरफ से ये कदम स्वामी प्रसाद के विवादित बयानों के चलते उठाया गया है।

ड्रामा सेंटर में शख्स की पिटाई का वीडियो वायरल

लखनऊ। सोशल मीडिया पर एक वीडियो मंगलवार को तेजी से वायरल हो रहा है। इस वायरल वीडियो में एक व्यक्ति की पिटाई करते हुये कुछ लोग दिखाई पड़ रहे हैं। वहीं कुछ लोग चिल्लाते हुये भी सुने जा सकते हैं। बताया जा रहा है कि यह वीडियो किंग जार्ज चिकित्सा विश्वविद्यालय (केजीएमयू) स्थित ड्रामा सेंटर का है। जिसमें एक मरीज को गार्ड और कर्मचारी पीट रहे हैं, लेकिन अमृत विचार इस वायरल वीडियो की पुष्टि नहीं करता है। दरअसल,

केजीएमयू के ड्रामा सेंटर में रोजाना प्रदेश के विभिन्न जिलों से इलाज के लिए मरीज पहुंचते हैं। जिसके चलते यहां पर मरीजों का भारी दबाव रहता है। कई बार इलाज में देरी की शिकायत भी सामने आती रही है। इससे पहले भी एक वीडियो सोशल मीडिया पर ड्रामा सेंटर का वायरल हुआ था। जिसमें ड्रामा सेंटर में अव्यवस्था को लेकर सवाल उठाये गये थे। एक बार फिर सोशल मीडिया पर नया वीडियो वायरल हुआ है। जिसमें कुछ लोग एक

शख्स को पीटते हुये दिखाई पड़ रहे हैं। पिटाई करते हुये उस शख्स को एक कमरे में ले जाते हुये वायरल वीडियो में देखा जा सकता है। हालांकि इस वीडियो में पिटाई करने वालों की पहचान नहीं हो पा रही है। ड्रामा सेंटर प्रभारी डॉ. संदीप तिवारी ने घटना की जानकारी कर उचित कार्रवाई करने की बात कही है। साथ ही उन्होंने यह भी कहा है कि इस वीडियो में पिटाई करने वाला व्यक्ति ड्रामा सेंटर का गार्ड नहीं है।

पुलिस ने पांच सुतली बम बरामद कर तीन आरोपियों को गिरफ्तार कर भेजा जेल

लखनऊ। मड़ियांव पुलिस ने पांच सुतली बम बरामद कर पांच के खिलाफ रिपोर्ट दर्ज कर तीन आरोपियों को गिरफ्तार कर जेल भेज दिया। जबकि दो फरार आरोपियों की तलाश की जा रही है। इंस्पेक्टर मड़ियांव ने शिवानंद मिश्र के मुताबिक होली त्योहार पर पुलिस को सूचना मिली की मेडिसिन माल वाली गली में कुछ संदिग्ध घटना को अंजाम देने के लिये खड़े हैं। टीम ने घेराबंदी कर मौके पर पहुंची तो दो आरोपी दो

सुतली बम रोड पर पटक कर भागने लगे। इसके साथ ही दो अन्य आरोपियों ने भी सुतली बम फेंके। जो नाली में जाने से विस्फोट नहीं हुआ। पुलिस ने मौके से तीन आरोपियों को तीन बाइक के साथ दबोच लिया। जबकि दो भाग निकले। पूछताछ में आरोपियों ने बताया कि उनके पास सुतली बम हैं, पकड़े जाने के डर से भाग रहे थे। आरोपियों की पहचान राहुल रावत निवास डालीगंज थाना हसनगंज के रूप में हुई। उसके

पास जिंदा सुतली बम बरामद हुआ। दूसरे की पहचान सत्यम राही निवासी केशव नगर और तीसरे की पहचान आदित्य सोनकर निवासी त्रिवेणी नगर के रूप में हुई। तीनों के पास से पांच जिंदा सुतली बम बरामद हुये। फरार आरोपियों की पहचान प्रत्युश श्रीवास्तव निवासी केशव नगर व सौरा गुप्ता के रूप में हुई। इंस्पेक्टर ने बताया आरोपियों के खिलाफ रिपोर्ट दर्ज कर आगे की कार्रवाई की जा रही है।

रामकृष्ण मिशन अध्यक्ष के निधन पर मुख्यमंत्री योगी ने दी विनम्र श्रद्धांजलि

लखनऊ। रामकृष्ण मिशन के अध्यक्ष श्रीमत् स्वामी स्मरणानंद जी महाराज के निधन पर मुख्यमंत्री योगी आदित्यनाथ ने विनम्र श्रद्धांजलि अर्पित की है। सोशल मीडिया प्लेटफॉर्म एक्स पर लिखते हुए मुख्यमंत्री ने इसे आध्यात्मिक जगत के लिए अपूरणीय क्षति बताया है। उन्होंने लिखा, "रामकृष्ण मिशन के पूज्य अध्यक्ष स्वामी स्मरणानंद जी महाराज का निधन अत्यंत दुःखद और आध्यात्मिक जगत की अपूरणीय क्षति है। उन्हें विनम्र श्रद्धांजलि। उनके अनुयायियों और परिजनों के प्रति मेरी गहरी संवेदनाएं हैं। परमपिता परमेश्वर दिवंगत पुण्यात्मा को अपने श्री चरणों में स्थान और रामकृष्ण परिवार को यह अथाह दुःख सहने की शक्ति प्रदान करें।"

बता दें कि श्रीमत् स्वामी स्मरणानंद ६५ वर्ष के थे। वह २०१७ में रामकृष्ण मिशन के १६वें अध्यक्ष बने थे। उन्हें संक्रमण के कारण २६ जनवरी



को कोलकाता स्थित रामकृष्ण मिशन सेवा प्रतिष्ठान में भर्ती कराया गया था, बाद में उन्हें सांस लेने में समस्या होने लगी। इसके बाद उन्हें तीन मार्च को वेंटिलेटर पर रखा गया था। उनका मंगलवार रात निधन हो गया। उनके निधन पर देशभर की जानी-मानी हस्तियों ने शोक व्यक्त किया है।

पुलिस पर दुष्कर्म की धारा का विलोपन का आरोप

लखनऊ। अपनी कार्यशैली से हमेशा सुर्खियों में रहने वाली पुलिस का एक अजब कारनामा सामने आया है। चिनहट पुलिस पर एक पीड़िता ने दुष्कर्म की धारा का विलोपन का आरोप लगाया है। महिला का आरोप है कि दर्ज की गई प्राथमिकी में पुलिस ने दुष्कर्म के पहलु को दरकिनार कर उसका मिडिएशन करा दिया। मिडिएशन फेल होने पर मारपीट और धमकी देने की धारा में एफआईआर दर्ज कर खानापूर्ति कर ली। गौरतलब है कि गत १३ मार्च को चिनहट थाने में एक महिला (४२) ने महानगर के बालदा कालोनी हैदराबाद निवासी मंजूर हसन और उसके परिवारिक सदस्यों पर एफआईआर दर्ज कराई थी। महिला द्वारा दी गई लिखित शिकायत में इस बात का जिक्र किया गया है कि वर्ष १९६७ में उसकी शादी हुई थी और दो साल बाद बीमारी के चलते पति की मौत हो गई थी। इसी बीच पति का दोस्त मंजूर हसन मदद के बहाने उसके सम्पर्क में आया और फिर शादी का झांसा

देकर १८ वर्षों तक शारीरिक शोषण करता रहा। मंजूर से उसके तीन बच्चे भी हैं। पीड़िता का आरोप है कि जब उसने मंजूर से शादी करने का दबाव बनाया तो वह जबरन धर्मांतरण का दबाव बनाने लगा।



इस बीच मंजूर ने दूसरी महिला से निकाह कर लिया। जब यह मामला चिनहट थाने पहुंचा तब पुलिस ने महिला को मिडिएशन सेंटर में भेज दिया। मिडिएशन फेल होने के बाद पुलिस ने मंजूर हसन, नदीम हसन जीतन, राफिया और चचेरे भाई फौजान मारपीट, गाली-गलौज और धमकी देने की धारा में प्राथमिकी दर्ज की है। प्रभारी निरीक्षक अश्वनी चतुर्वेदी का कहना है कि महिला के तीन बच्चे हैं। दुष्कर्म की धारा का विलोपन के सवाल पर वह बचते नजर आए।

क्लाइड रोड उपकेंद्र में शराब पी रहे दो संविदा कर्मी बर्खास्त

लखनऊ। होली पर सुचारू बिजली सप्लाई के लिए सर्किल-एक के अधीक्षण अभियंता आरपी केन ने विभिन्न उपकेंद्रों का निरीक्षण किया। जिसके तहत शाम ५ बजे राजभवन के अंतर्गत क्लाइड रोड उपकेंद्र पहुंचे। इस दौरान दो संविदा कर्मी श्रेयांश और अजित कुमार कंट्रोल रूम में शराब पीते पाए गए। अधीक्षण अभियंता ने दोनों कर्मचारियों को जमकर फटकार लगाई। उन्होंने एक्सईएन डीकेडी द्विवेदी और कार्यदायी

संस्था को तत्काल प्रभाव से दोनों कर्मचारियों को बर्खास्त करने का निर्देश दिया। साथ ही अन्य विभागीय कर्मचारियों को चेतावनी दी कि उपकेंद्र पर इस प्रकार का कृत्य करते हुए पाये जाने पर उनके खिलाफ कठोर कार्रवाई की जाएगी। बता दें कि पिछले साल फरवरी में भी क्लाइड उपकेंद्र पर संविदाकर्मी गौरव मिश्रा, शिवेन्द्र मिश्रा और शुभम को शराब का सेवन करते हुए पाये जाने पर बर्खास्त किया जा चुका है।

अमरोहा से कांग्रेस उम्मीदवार दानिश अली का विरोध, पार्टी मुख्यालय के बाहर कार्यकर्ताओं ने किया प्रदर्शन

अमरोहा। कांग्रेस कार्यकर्ता पार्टी मुख्यालय के बाहर इकट्ठा हुए और लोकसभा चुनाव के लिए अमरोहा (उत्तर प्रदेश) से दानिश अली की उम्मीदवारी पर विरोध प्रदर्शन किया। निलंबित बसपा सांसद हाल ही में कांग्रेस में शामिल हुए थे। अमरोहा से मौजूदा सांसद अली को पार्टी विरोधी गतिविधियों के लिए बसपा से निलंबित कर दिया गया था। उन्होंने 2019 में अपना पहला लोकसभा चुनाव बसपा के टिकट पर अमरोहा से लड़ा था। बसपा में शामिल होने के उनके फैसले को जद (एस) अध्यक्ष एचडी देवगौड़ा का आशीर्वाद प्राप्त था, जिन्होंने उस समय इसे प्दोनों पार्टियों के बीच पूरी तरह से

राजनीतिक व्यवस्था कहा था। दानिश अली ने अमरोहा से जीत दर्ज करने के लिए भाजपा के कंवर सिंह तंवर को हराया था। दानिश अली 2019 लोकसभा चुनाव में सपा-बसपा गठबंधन में सांसद बने और अब ये दो चार दिन पहले कांग्रेस में शामिल हुए हैं। दावा किया जा रहा है कि पार्टी कार्यकर्ता दानिश अली को टिकट देने से नाराज है। कांग्रेस में शामिल होने पर दानिश अली ने कहा था कि आज इस देश में दो विचार हैं, एक जो युवाओं को बांट रहा है और उनकी आवाज को दबा रहा है...दूसरी तरफ, राहुल गांधी की यात्रा ने हर वर्ग के लिए न्याय की बात की। राहुल गांधी के नेतृत्व में

भारतीय राष्ट्रीय कांग्रेस सामाजिक न्याय की हमारी विचारधारा पर मजबूती से खड़ी है। 2023 में, भाजपा सांसद रमेश बिधूड़ी ने लोकसभा के पटल पर अली के खिलाफ कुछ टिप्पणियाँ कीं। इससे बड़े पैमाने पर आक्रोश फैल गया और बिधूड़ी को कारण बताओ नोटिस जारी किया गया, जिन्होंने लोकसभा विशेषाधिकार समिति की बैठक में अपनी टिप्पणी पर खेद व्यक्त किया। कांग्रेस उत्तर प्रदेश में 90 लोकसभा सीटों पर चुनाव लड़ रही है और शेष 63 सीटें अखिलेश यादव के नेतृत्व वाली समाजवादी पार्टी (एसपी) और इंडिया ब्लॉक के अन्य गठबंधन सहयोगियों के लिए होंगी।

दिल्ली भाजप के सातों लोकसभा प्रत्याशियों ने 2024 के चुनाव संकल्प पत्र हेतु सुझाव एकत्र किए

नई दिल्ली। आगामी लोकसभा चुनाव 2024 हेतु दिल्ली भाजपा के संकल्प पत्र निर्माण के लिए जनता से सुझाव एकत्र करने के काम में आज व्यापक तेजी आई जब सभी सातों लोकसभा प्रत्याशी अपने अपने क्षेत्रों के बड़े बाजारों में सुझाव मांगने जनता के बीच गये। दक्षिणी दिल्ली लोकसभा प्रत्याशी रामवीर सिंह बिधूड़ी ने प्रदेश उपाध्यक्ष योगिता सिंह एवं सत्येन्द्र चौधरी के साथ सेंटरल मार्केट मदनगीर, उत्तर-पूर्व लोकसभा क्षेत्र से सांसद प्रत्याशी मनोज तिवारी ने अनिल शर्मा के साथ भजनपुरा मार्केट में, पूर्वी दिल्ली लोकसभा प्रत्याशी हर्ष मल्होत्रा ने प्रदेश उपाध्यक्ष लता गुप्ता, निगम पार्श्व संदीप कपूर, ड अनिल गोयल एवं महेन्द्र अहूजा के साथ लाल क्वार्टर षणा नगर मार्केट में, चांदनी चौक प्रत्याशी प्रवीन खंडेलवाल ने प्रदेश उपाध्यक्ष कपिल मिश्रा के साथ गौरी शंकर मंदिर में, उत्तर पश्चिम लोकसभा क्षेत्र प्रत्याशी योगेन्द्र चंदोलिया ने जय भगवान यादव

के साथ नहारपुर गांव बड़ी मार्केट में, पश्चिमी दिल्ली लोकसभा प्रत्याशी कमलजीत सहरावत और नई दिल्ली लोकसभा क्षेत्र के सांसद प्रत्याशी सुबांसुरी स्वराज ने जिला अध्यक्ष सुनील कक्कड़ एवं प्रदेश प्रवक्ता वीरेन्द्र बब्बर के



साथ मोती नगर मेन मार्केट में लोगों से सुझाव मांगे। विभिन्न मार्केट एसोसिएशन ने दिल्ली भाजपा के प्रत्याशियों का स्वागत किया और प्रत्याशियों ने स्थानीय दुकानदारों एवं बाजारों में खरीदारी करने आये लोगों से भाजपा के संकल्प पत्र हेतु उनके साक्रातमक सुझाव एकत्र किये। भाजपा प्रत्याशियों ने कहा है कि दिल्ली की जनता देश के प्रधानमंत्री नरेन्द्र मोदी की गारंटी पर विश्वास करती है और आने वाले चुनाव में भाजपा

की झोली में सातों सीटें डालकर नरेन्द्र मोदी को तीसरी बार प्रधानमंत्री बनाने का निर्णय ले चुकी है। भाजपा प्रत्याशियों ने कहा की सुझाव पेटी जनसंपर्क कार्यक्रम के माध्यम से आज हमने लोगों और व्यापारियों को मोदी सरकार की जनकल्याणकारी नीतियों और उनके विकास के विजन के बारे में बताया। दक्षिण दिल्ली से प्रत्याशी रामवीर सिंह बिधूड़ी ने कहा कि दिल्ली के अंदर जिस प्रकार पिछले कुछ समय से आम आदमी पार्टी नोटों की कर रही है दिल्ली की जनता उसे देख चुकी है और उसका परिणाम है कि दिल्लीवासी अब खुद को ठगा हुआ महसूस कर रहे हैं। उन्होंने कहा कि मोदी सरकार की नीतियों से दिल्ली वासी लाभांविता हुए हैं चाहे वह मुफ्त राशन हो, या फिर जहां झुग्गी वहीं मकान के तहत पक्के मकान देना हो और वह आगामी लोकसभा चुनाव में भी भाजपा को जितायेंगे ताकि केन्द्र सरकार की सभी नीतियों का लाभ दिल्ली वालों को मिल सके।

आप का इमोशनल कार्ड, जेल में बंद नेताओं की पत्नियों भावनात्मक अपील कराने की तैयारी

नई दिल्ली। आम आदमी पार्टी (आप) जेल में बंद अपने शीर्ष नेताओं के जीवनसाथियों की सार्वजनिक उपस्थिति बढ़ाने की योजना बना रही है। पार्टी लोकसभा चुनाव से पहले मतदाताओं के बीच अपने नेताओं के लिए भावनात्मक अपील पैदा करने के लिए यह रणनीति बना रही है। मुख्यमंत्री अरविंद केजरीवाल की पत्नी सुनीता केजरीवाल 29 मार्च को प्रवर्तन निदेशालय द्वारा गिरफ्तार किए जाने के बाद अपने पति की कुर्सी से दो संदेश दे चुकी हैं। आप सूत्रों के अनुसार, सिर्फ सुनीता केजरीवाल ही नहीं, जेल में बंद दो अन्य आप नेताओं मनीष सिसौदिया और सत्येन्द्र जैन की पत्नियों की सार्वजनिक उपस्थिति आने वाले दिनों में शुरू की जा सकती है। पूर्व उपमुख्यमंत्री मनीष सिसौदिया की पत्नी सीमा सिसौदिया और पूर्व स्वास्थ्य मंत्री सत्येन्द्र जैन की पत्नी पूनम जैन अब तक सार्वजनिक जीवन से दूर हैं। सीमा सिसौदिया एक दुर्लभ बीमारी से लड़ रही हैं। उन्होंने 2023 में अपने पति की गिरफ्तारी के बाद हार्दिक नोट्स साझा किए थे और उन्हें दिल्ली सरकार के स्कूलों के छात्रों से मिलते देखा गया था। हालाँकि, वह सिसौदिया

की गिरफ्तारी के खिलाफ किसी भी राजनीतिक रैली या प्रेस कॉन्फ्रेंस से दूर रहीं। एक मीडिया रिपोर्ट में दावा किया गया है कि नई रणनीति के तहत आप सांसद संजय सिंह की पत्नी अनीता सिंह को भी शामिल किया जा सकता



है। अन्य तीन के विपरीत, अनीता सिंह संसद में अपने पति के धरने और प्रवर्तन निदेशालय द्वारा उनकी गिरफ्तारी के बारे में राजनीतिक रूप से मुखर रही हैं। वह संजय सिंह का एक्स अकाउंट भी चलाती हैं क्योंकि वह शराब नीति मामले में जेल में बंद हैं। आप सूत्रों के मुताबिक, यह पता लगाया जा रहा है कि सार्वजनिक डोमेन में जेल में बंद नेताओं के जीवनसाथियों की उपस्थिति बढ़ाने का सबसे अच्छा तरीका क्या हो सकता है क्या रामलीला मैदान में सार्वजनिक रैली बुलानी है, उनके द्वारा वीडियो संदेश जारी करना है या संयुक्त कार्यक्रम आयोजित करना है।

अरविंद केजरीवाल की याचिका पर दिल्ली HC से नहीं मिली राहत, ईडी से 2 अप्रैल तक जवाब मांगा

नई दिल्ली। अरविंद केजरीवाल की याचिका पर दिल्ली हाई से राहत नहीं मिली है। हाई कोर्ट ने ईडी से 2 अप्रैल तक जवाब मांगा है। दिल्ली उच्च न्यायालय ने कथित उत्पाद शुल्क नीति घोटाले से जुड़े धन शोधन मामले में प्रवर्तन निदेशालय (ईडी) द्वारा उनकी गिरफ्तारी को चुनौती देने वाली दिल्ली के मुख्यमंत्री अरविंद केजरीवाल की याचिका पर सुनवाई के बाद अपना फैसला दिया। केजरीवाल की तरफ से



गिरफ्तारी और उसके बाद ईडी को रिमांड को अवैध बताते हुए तत्काल रिहाई की मांग की गई थी। न्यायमूर्ति स्वर्ण कांता शर्मा ने 3 अप्रैल को अगली सुनवाई की तारीख तय कर दी है। इसके साथ ही ईडी को जवाब देने के लिए समय दिया गया है। प्रवर्तन निदेशालय ने दिल्ली उच्च न्यायालय से कथित उत्पाद शुल्क नीति घोटाले से जुड़े धन शोधन मामले में उनकी गिरफ्तारी को चुनौती देने वाली मुख्यमंत्री अरविंद केजरीवाल की याचिका पर जवाब दाखिल करने के लिए समय देने का आग्रह किया। एजेंसी की ओर

से पेश अतिरिक्त स लिसेटर जनरल एस वी राजू ने कहा कि याचिका उन्हें मंगलवार को ही सौंपी गई थी और अपना पक्ष रिकॉर्ड पर लाने के लिए तीन सप्ताह का समय दिया जाना चाहिए। आप नेता की ओर से पेश वरिष्ठ वकील एएम सिंघवी ने आरोप लगाया कि जवाब दाखिल करने का अनुरोध देरी की रणनीति है। प्रवर्तन निदेशालय ने उत्पाद शुल्क नीति मामले से संबंधित आरोपपत्रों में कई बार उनके नाम का उल्लेख होने के बाद 29 मार्च को अरविंद केजरीवाल को गिरफ्तार कर लिया। आप के राष्ट्रीय संयोजक पर शराब व्यापारियों से लाभ के बदले रिश्वत मांगने का आरोप है। ईडी ने उन पर अब रद्द की गई नीति में किंगपिन और मुख्य साजिशकर्ता होने का भी आरोप लगाया है। एजेंसी ने इस मामले के संबंध में मनीष सिसौदिया और संजय सिंह सहित कम से कम 98 शीर्ष आप नेताओं को पहले ही गिरफ्तार कर लिया है और संघीय एजेंसी ने अपराध की आय के लाभार्थी के रूप में आप की जांच करने की अनुमति के लिए अदालत का दरवाजा खटखटाया है। अपनी ओर से केजरीवाल ने आरोपों से इनकार किया है और भाजपा के नेतृत्व वाले केंद्र पर राजनीतिक उद्देश्यों के लिए जांच एजेंसियों में हेरफेर करने का आरोप लगाया है।

अवैध निर्माण व प्लॉटिंग पर अंकुश लगाने के लिए अब लखनऊ विकास प्राधिकरण की निगाहें हुईं टेढ़ीं!

लखनऊ। अवैध निर्माण व प्लॉटिंग पर अंकुश लगाने के लिए अब लखनऊ विकास प्राधिकरण के वरिष्ठ अधिकारी खुद फील्ड पर उतरेंगे। नए अवैध निर्माण, प्लॉटिंग, रो-हाउस, क म्प्लेक्स व बहुमंजिला इमारतों की जांच करके लापरवाही बरतने वाले अभियंताओं व कर्मचारियों की रिपोर्ट देंगे। एलडीए उपाध्यक्ष डॉ. इन्द्रमणि त्रिपाठी ने इस सम्बन्ध में आदेश जारी किया है। उन्होंने बताया कि बिना मानक व मानचित्र स्वीत कराए हो रहे निर्माण के विरुद्ध सूचना एवं शिकायत मिल रही है। इसलिए प्रवर्तन जोन द्वारा अवैध

निर्माण व प्लॉटिंग के खिलाफ की जा रही कार्यवाही का भौतिक सत्यापन कराने का निर्णय लिया गया है। सचिव विवेक श्रीवास्तव को जोन एक, अपर सचिव ज्ञानेन्द्र वर्मा को जोन 8 एवं 5, संयुक्त सचिव सुशील प्रताप सिंह को जोन 2 एवं जोन-3 और मुख्य नगर नियोजक केके गौतम को जोन 6 एवं 7 के निरीक्षण की जिम्मेदारी सौंपी गयी है। एलडीए उपाध्यक्ष ने बताया कि संबंधित अधिकारी अवैध प्लॉटिंग, रो-हाउस, व्यावसायिक निर्माण, अवैध बेसमेंट तथा आवासीय भू-उपयोग में अवैध रूप से संचालित व्यावसायिक

निर्माणों का निरीक्षण करेंगे। जोनल अधिकारियों द्वारा जिन अवैध निर्माणों के खिलाफ सीलिंग की कार्यवाही की गयी है, जांचकर्ता अधिकारी उनकी वर्तमान स्थिति की रिपोर्ट स्थल की फोटोग्राफ के साथ देंगे। निरीक्षण में जिन जगहों पर यह पाया जाएगा कि प्रवर्तन जोन के फील्ड स्टाफ ने अवैध निर्माण पर कार्यवाही में शिथिलता बरती है, उनके खिलाफ जांचकर्ता अधिकारी अनुशासनात्मक कार्यवाही के लिए संस्तुति करेंगे। उन्होंने बताया कि सम्बन्धित अधिकारियों को एक अप्रैल तक उन्हें रिपोर्ट सौंपनी होगी।

अरविंद केजरीवाल की गिरफ्तारी के बाद पंजाब में ED का एक्शन, २ बड़े IAS अधिकारियों के यहां छापेमारी

नयी दिल्ली। दिल्ली उत्पाद शुल्क नीति मामले में अरविंद केजरीवाल की गिरफ्तारी के कुछ दिनों बाद प्रवर्तन निदेशालय (ईडी) ने बुधवार को चंडीगढ़ के सेक्टर २० में पंजाब उत्पाद शुल्क और कराधान आयुक्त वरुण रुजम के घर पर छापेमारी शुरू की। रुजम से पहले भी ईडी ने पूछताछ और छापेमारी की थी। नवीनतम कार्रवाई भाजपा के राज्य प्रमुख सुनील कुमार जाखड़ की भारत के चुनाव आयोग (ईसीआई) से की गई शिकायत के बाद हुई, जिसमें पंजाब की उत्पाद शुल्क नीति की भी जांच करने की मांग की गई थी। सूत्रों ने कहा कि ईडी दिल्ली में उत्पाद शुल्क विभाग के अधिकारियों को पूछताछ

के लिए बुलाने की प्रक्रिया में है। ईडी की छापेमारी ने पंजाब की आम आदमी पार्टी (आप) सरकार को दबाव में डाल दिया है क्योंकि उसकी उत्पाद शुल्क नीति पिछले




कुछ समय से ईडी की जांच के दायरे में है। यह छापेमारी उस वक्त हुई जब आम आदमी पार्टी रविवार को दिल्ली में एक बड़ी रैली की तैयारी कर रही थी। हालांकि ईडी अधिकारियों ने छापेमारी पर कोई टिप्पणी नहीं

की, लेकिन सूत्रों ने कहा कि निदेशालय के अधिकारी आईएस अधिकारी की पत्नी सिमरत प्रीत कौर, जो एक निजी चिकित्सक हैं, से पूछताछ कर रहे हैं, जो अमरुद बाग घोटाले में आरोपी हैं। ईडी की टीमों ने फिरोजपुर के डिप्टी कमिश्नर राजेश धीमान के आवास पर भी छापेमारी की, जिनकी पत्नी जैस्मीन भी इस मामले में आरोपी हैं। इस घोटाले में उन व्यक्तियों द्वारा १३० करोड़ रुपये से अधिक का गबन शामिल है, जिन्होंने संपत्ति के लिए बड़े हुए मुआवजे को सुरक्षित करने के लिए अधिग्रहण के लिए ग्रेटर मोहाली एरिया डेवलपमेंट अथॉरिटी (जीएमएडीए) की भूमि पर अमरुद के पेड़ लगाए थे।

रामलला के दर्शन के लिए नहीं लगता कोई शुल्क, कोई पैसा मांग रहा तो रहें सतर्क : चंपत राय?

अयोध्या। श्रीराम जन्मभूमि तीर्थ क्षेत्र ट्रस्ट के महासचिव चंपत राय ने एक बार फिर से श्रद्धालुओं से अपील की है। उन्होंने वीडियो जारी कर लोगों को सतर्क रहने की नसीहत भी है। उन्होंने कहा कि दर्शन के नाम पर किसी भी तरह का शुल्क नहीं लिया जाता है। अगर कोई रामलला के दर्शन के नाम पर पैसा ले रहा है तो आपके साथ धोखाधड़ी कर रहा है। यहां पर पैसे लेकर समय देने की या दर्शन की कोई व्यवस्था नहीं है। हर दिन रामलला का दर्शन बहुत ही सहज रूप से

होता है और समानता दर्शन में मात्र सवा घंटे का सबसे ज्यादा समय लगता है। सामान्य दर्शन में लगभग



१० मिनट तक रामलला के दर्शन होते हैं। मंदिर परिसर में प्रतिदिन १४ घंटे राम भक्तों को रामलला का दर्शन कराया जा रहा है, लेकिन राम भक्तों के साथ दुर्घटनाएं

हुई हैं। सच्चाई का पता तभी लगेगा जब पुलिस और सुरक्षा एजेंसियां ऐसे लोगों पर कार्रवाई करेगी। चंपतराय ने कहा कि राम मंदिर में पैदल आने-जाने में मात्र एक से सवा किलोमीटर तक की दूरी को ही तय करना पड़ता है। इसके बावजूद श्रद्धालु किसी तरह का पैसा दर्शन के नाम पर देना ही चाहते हैं तो पैसा गरीबों को देकर उनके भोजन के लिए मदद करें, लेकिन दर्शन के नाम पर पैसा देकर समाज में बुराई पैदा ना करें।

निजी कंपनियां घर-घर जाकर वसूलेंगी बिजली का बिल

लखनऊ। प्रदेश में निजी कंपनियां उपभोक्ताओं के घर-घर जाकर बिजली बिल वसूल करेंगी। उत्तर प्रदेश पावर कॉरपोरेशन व निजी कंपनियों के बीच पूर्व में हुए समझौते को जल्द धरातल पर उतारने की तैयारी शुरू हो गई है। कारपोरेशन के अधिकारियों ने बताया कि बिजली उपभोक्ताओं को अब बिल जमा करने के लिए कोई परेशानी नहीं होगी। निजी कंपनियों में काम करने वाले कर्मचारी डोर-टू-डोर जाकर बिजली का बिल नकद जमा करेंगे

और उसी समय पर रसीद भी देंगे। उपभोक्ताओं को इसके लिए कोई अतिरिक्त शुल्क नहीं देना पड़ेगा। निजी कंपनी अलग-अलग वितरण खंडों में बिल जमा करने के लिए काउंटर खोलेंगी और इससे उपभोक्ता आसानी से बिल जमा कर सकेंगे। अधिकारियों ने बताया कि पूर्व में कॉरपोरेशन व निजी संस्थाओं मेसर्स सरल ई कॉमर्स लिमिटेड, मेसर्स राना पे इंडिया प्राइवेट लिमिटेड, मेसर्स सहज रिटेल लिमिटेड, मेसर्स बीएलएस

इंटरनेशनल लिमिटेड और मेसर्स वयम टेक्नाल जी लिमिटेड को जिम्मेदारी सौंपी गई है। साथ ही, संस्थाएं अपने कर्मचारियों को ड्रेस और आईकार्ड देगी। इसके साथ ही, पावर कॉरपोरेशन ने मीटर रीडरों के खिलाफ लगातार मिल रही शिकायतों को देखते हुए अब मीटर रीडरों की स्थानों को ट्रेस करने की योजना बनाई है। इससे पता लगाया जाएगा कि उपभोक्ताओं के घर मीटर रीडर आ रहे हैं या नहीं।

होली पर सड़क दुर्घटना में ७ की मौत

लखनऊ। होली के हुड़दंग में सैकड़ों परिवारों की होली बदरंग कर दी है। ४०० से अधिक लोग सड़क दुर्घटना में घायल होकर इलाज के लिए अस्पताल पहुंचे हैं। इतना ही नहीं सड़क दुर्घटना में सात लोगों ने अपनी जान भी गवा दी है। १७०० से अधिक लोग अस्पतालों की इमरजेंसी में इलाज के लिए पहुंचे। यह आंकड़ा राजधानी के सरकारी बड़े अस्पतालों का है। २५ मार्च

यानी की होली के दिन सबसे अधिक ७८६ मरीज राजधानी के डक्टर श्यामा प्रसाद मुखर्जी (सिविल) अस्पताल में इलाज के लिए पहुंचे थे। इन मरीजों में १५४ सड़क दुर्घटना में घायल मरीज थे। इन सभी मरीजों में से ३३ मरीजों को भर्ती कर इलाज दिया जा रहा है। इसके अलावा करीब ४०० मरीज लोकबंधु अस्पताल में इलाज के लिए पहुंचे थे जिसमें से १०० मरीज सड़क

दुर्घटना में घायल थे। बताया जा रहा है एक मरीज की अस्पताल पहुंचने से पहले ही मौत हो गई थी। वही २३२ मरीज इलाज के लिए केजीएमयू के ट्रामा सेंटर पहुंचे थे जिसमें से ६८ मरीज सड़क दुर्घटना में घायल होकर पहुंचे थे वहीं ६ मरीजों की अस्पताल पहुंचने से पहले ही मौत हो चुकी थी। बलरामपुर अस्पताल की इमरजेंसी में कुल ३२४ मरीज इलाज के लिए पहुंचे थे।

मीडिया संगठनों ने फोटो पत्रकारों के खिलाफ पुलिस कार्रवाई की निंदा की

नयी दिल्ली। पीसीआई ने एक बयान में कहा, 'प्रेस क्लब ऑफ इंडिया दिल्ली पुलिस द्वारा फोटो पत्रकारों पर किये गए हमले की निंदा करता है।' 'वर्किंग न्यूज कैमरामैन्स एसोसिएशन' ने घटना की तस्वीरें जारी की हैं, जिनमें कुछ पुलिस अधिकारियों को फोटो पत्रकारों का गला पकड़े और अन्य को गंभीर अंजाम भुगतने की धमकी देते देखा जा सकता है। बयान में कहा गया है, 'प्रेस क्लब ऑफ इंडिया दिल्ली पुलिस के बल प्रयोग की एक सेवानिवृत्त न्यायाधीश से उच्च स्तरीय जांच कराने की मांग करता है ताकि पीड़ित फोटो पत्रकारों को न्याय

मिले और वे पुलिस की बर्बरता का सामना किये बिना अपना पेशेवर काम कर पाएं।' दिल्ली



यूनियन ऑफ जर्नलिस्ट्स ने निर्वाचन आयोग और केंद्रीय गृह मंत्रालय से दोषी पुलिस अधिकारियों के खिलाफ कार्रवाई करने का आग्रह किया है। आप ने मुख्यमंत्री अरविंद केजरीवाल की गिरफ्तारी के खिलाफ प्रदर्शन का आयोजन किया था।

मेरठ और रामपुर सीट पर मची खींचतान

लखनऊ। समाजवादी पार्टी में मेरठ और रामपुर सीट को लेकर जबरदस्त खींचतान मची है। अखिलेश यादव ने सपा के सभी प्रमुख नेताओं को लखनऊ बुलाया है। सूत्रों के हवाले से खबर आ रही है कि इन दोनों सीटों पर सपा अपने उमीदवार बदल भी सकती है। गौरतलब है कि समाजवादी पार्टी भाजपा के सामने यूपी में सभी सीटों पर चुनाव लड़ने की बात कई बार दोहरा चुकी है। हाल ही में अखिलेश यादव ने सीतापुर जेल में बंद सपा नेता आजम खान से मुलाकात भी की थी। वहीं एक ताजा घटना क्रम में रामपुर की सपा यूनिट ने बगावत का रुख अख्तियार कर लिया है।

यूनिट की तरफ से सपा अध्यक्ष को रामपुर से चुनाव लड़ने का आग्रह किया गया था, जिसपर अभी कोई निर्णय नहीं हुआ है। वहीं सूत्रों की माने तो सपा की तरफ से दिल्ली जामा मस्जिद के इमाम को लोकसभा का टिकट दिया जा सकता है। खबर मिल रहे हैं कि मौलाना रामपुर पहुंच चुके हैं। वहीं मेरठ सीट पर पूर्व घोषित सपा प्रत्याशी भानु प्रताप की जगह अन्य प्रत्याशी को टिकट देने की भी अटकलें लगाई जा रही हैं। इस सबके बीच अखिलेश यादव ने सपा के सभी प्रमुख नेताओं को लखनऊ बुलाया है, जहां मेरठ और रामपुर सीट पर टिकट फाइनल करने को लेकर मंथन किया जायेगा।

वॉशिंग मशीन में शार्ट सर्किट से फ्लैट में लगी आग,

दमकल कर्मियों ने बमुश्किल बचाई परिवार की जान

लखनऊ। ठाकुरगंज थाना अंतर्गत शीश महल रोड के समीप पारस अपार्टमेंट में सोमवार रात व शिंग मशीन में शार्ट सर्किट से एक फ्लैट में आग लग गई। आग की लपटों के बीच एक परिवार फ्लैट में फंस गया। इसके बाद फ्लैट मालिक ने फौरन पुलिस कंट्रोल रूम पर सूचना देते हुए दमकल विभाग को जानकारी दी। घटनास्थल पर पहुंचे दमकल कर्मियों ने पुलिस के सहयोग से फ्लैट में फंसे परिवार को सीढ़ी की मदद से नीचे उतारा। हालांकि, इस घटना में फ्लैट में रखा सारा सामान जलकर नष्ट हो गया। मुख्य शमन अधिकारी (सीएफओ) मंगेश कुमार के मुताबिक, रात आठ बजे दमकल विभाग के कंट्रोल रूम पर आग लगने की सूचना मिली थी। आनन-फानन चौक और

हजरतगंज फायर स्टेशन से एक-एक गाड़ियां घटनास्थल के लिए रवाना की गईं। एफएसओ चौक ने बताया कि अपार्टमेंट के दूसरे तल पर आग लगी थी। फ्लैट में काफी धुंआ भर जाने से लोगों का दम घूटने लगा। इसके बाद दमकल कर्मी सीढ़ियों की मदद फ्लैट में पहुंचे। इसके बाद फ्लैट मालिक सैय्यद मेजबान हैदर आब्दी और उनके परिवारिक सदस्यों को बाहर निकाला। एफएसओ ने बताया कि प्रथम स्थिति में यह बात सामने आई कि व शिंग मशीन के शार्ट सर्किट से फ्लैट में आग लग गई है। समय रहते दमकल कर्मियों ने आग पर काबू पा लिया। इस हादसे में फ्लैट में रखा फर्नीचर, इलेक्ट्रॉनिक उपकरण जलकर नष्ट हो गया है।

रिटायर्ड सचिवालय अधिकारी का सदिग्ध हालात में मिला शव

लखनऊ। राजधानी के गाजीपुर थाना इलाके के संजय गांधी पुरम में एक रिटायर्ड सचिवालय अधिकारी का शव सदिग्ध हालात में मिला है। बताया जा रहा है कि ७५ वर्षीय जगदीश प्रसाद तिवारी का शव उनके घर के बाथरूम में मिला है। उनके हाथ की नस कटी हुई थी। परिजनों की सूचना पर पहुंची पुलिस ने शव को पोस्टमॉर्टम के लिए भेजा है। बताया जा रहा है कि मृतक लम्बे समय से बीमार चल रहे थे। उनके कई ऑपरेशन भी हुए हैं। पुलिस परिजनों से बातचीत कर जानकारी जुटा रही है।

सपा में रामपुर पर रार, आजम खान की मौजूदगी समाजवादी पार्टी पर हावी

लखनऊ। आजम खान भले ही जेल में हैं, लेकिन उनकी मौजूदगी समाजवादी पार्टी पर इतनी हावी है कि वह रामपुर के लिए उनकी सहमति के बिना उम्मीदवार तक तय नहीं कर पाई है। जहां वरिष्ठ सपा नेता शिवपाल यादव खान से मिलने के लिए सीतापुर जेल गए, वहीं राज्य पार्टी अध्यक्ष नरेश उत्तम बुधवार सुबह रामपुर पहुंचे। इससे पहले सपा अध्यक्ष अखिलेश यादव ने उनसे मुलाकात की थी। मौलाना मोहिबुल्लाह नदवी को अपना पर्चा दाखिल करने के लिए दिल्ली से लाने के लिए एक चार्टर्ड विमान भेजा गया था। यह वह नहीं है जो खान चाहते थे। उन्होंने निर्वाचन क्षेत्र की श्विसेष स्थिति को देखते हुए सपा अध्यक्ष अखिलेश यादव से रामपुर से लड़ने का अनुरोध किया था। दिल्ली की एक मस्जिद में इमाम नदवी मूल रूप से रामपुर के रहने वाले हैं। उन्होंने ने भी अपना नमांकन दाखिल कर दिया है। पार्टी की पसंद के रूप में, यह खान को एक

संदेश भेजता है, जो लंबे समय से पार्टी का श्मुस्लिम चेहरा रहे हैं। खान की पसंद, यदि यादव नहीं, तो अजीम रजा थे। आजम खान के खासम खास आसिम राजा ने भी रामपुर से पर्चा दाखिल कर दिया है। जालसाजी के एक मामले



में अपनी पत्नी और बेटे के साथ जेल में बंद खान के लिए मामलों को 'आसान' करने के लिए रजा के पक्ष में एक अपील भी जारी की थी। खान के कुछ समर्थकों ने यह भी कहा कि अगर उनकी पसंद का सम्मान नहीं किया गया तो वे रामपुर चुनाव का बहिष्कार करेंगे। मंगलवार शाम को रामपुर के सपा जिला अध्यक्ष अजय सागर ने प्रेस कॉन्फ्रेंस में कहा कि अगर यादव

पार्टी के उम्मीदवार नहीं होंगे तो इकाई चुनाव से दूर रहेगी। बाद में, आजम खान के नाम से एक पत्र प्रसारित होने लगा, जिसमें पार्टी से रामपुर को वही महत्व देने का आह्वान किया गया जो इटावा, कन्नौज, मैनपुरी और आजमगढ़ को दिया गया था। उक्त पत्र में (यादव की उम्मीदवारी की) शर्त पूरी नहीं होने पर खान के चुनाव के बहिष्कार की भी घोषणा की गई थी। कागजात मिलने के बाद रजा ने कहा, "स्थिति जल्द ही स्पष्ट हो जाएगी।" इस रिपोर्ट को दाखिल करने के समय, उन्होंने अपना नामांकन जमा नहीं किया था जबकि नदवी ने प्रक्रिया शुरू कर दी थी। यदि खान रजा का समर्थन करना जारी रखते हैं, तो वह एक स्वतंत्र उम्मीदवार के रूप में लड़ सकते हैं, जिससे सपा के लिए समस्याएँ पैदा हो सकती हैं। खान अलग-अलग पार्टियों से 90 बार रामपुर से विधायक रह चुके हैं। रामपुर में पहले चरण में 96 अप्रैल को मतदान होगा।

दबंगों की पिटाई से घायल ई-रिक्षा चालक की मौत

लखनऊ। पारा थाना अंतर्गत नरपतखेड़ा डूडा कालोनी में रंगोत्सव पर घर में घुसे दबंगों ने लाठी-डंडों के साथ एक ई-रिक्षा चालक मुन्ना साहू (84) व उनकी पत्नी रिकी देवी की बेरहमी से पिटाई कर दी थी। दबंगों की पिटाई से गंभीर रूप से घायल दंपती को केजीएमयू के ट्रामा सेंटर में भर्ती कराया गया था। जहां, बुधवार को ई-रिक्षा चालक ने अस्पताल में दम तोड़ दिया। ई-रिक्षा की मौत पर गुस्साए परिजनों ने हमलावरों के खिलाफ कड़ी कार्रवाई करने की मांग को लेकर सम्बन्धित थाने में तहरीर दी है। जिसके बाद पुलिस ने दर्ज प्राथमिकी में हमलावरों पर गैर-इरादतन हत्या की धारा बढ़ते हुए शव को पोस्टमार्टम के लिए

भेज दिया है। प्रभारी निरीक्षक बृजेश वर्मा के मुताबिक, नरपतखेड़ा डूडा कालोनी ई-रिक्षा चालक मुन्ना साहू सपरिवार रहते थे। बेटे अमन ने बताया कि रंगोत्सव की दोपहर पुरानी रंजिश को लेकर पड़ोसी संजय शर्मा, बेट विकास और राहुल व चार अज्ञात लोगों को लेकर उनके घर में घुस आया था। इसके बाद आरोपियों ने उनके माता-पिता पर किसी वजनदार हथियार से हमला कर दिया था। दबंगों की पिटाई से उनके माता-पिता की हालत बेहद खराब हो गई थी। जब स्थानीय लोग दंपती को बचाने पहुंचे तब आरोपी लोगों से बदसुलूकी कर उन्हें धमकाने लगे। हालांकि, लोगों ने एम्बुलेंस की मदद से दंपती को केजीएमयू के ट्रामा सेंटर में

पहुंचाया। जहां अस्पताल में भर्ती मुन्ना साहू की इलाज के दौरान मौत हो गई। जबकि उनकी पत्नी रिकी देवी की हालत स्थिर बनी है। ई-रिक्षा चालक मुन्ना साहू की मौत के बाद क लोनी में रहने वाले लोग हमलावरों की गिरफ्तारी की मांग को लेकर थाने पहुंचे और सड़क पर हंगामा करने लगे। हंगामे की सूचना मिलते ही घटनास्थल पर पहुंची पुलिस ने आक्रोशित परिजनों को शांत कराया। प्रभारी निरीक्षक ने बताया कि शव को पोस्टमार्टम कराया गया है। वहीं दर्ज प्राथमिकी में हमलावरों के खिलाफ गैर-इरादतन हत्या की धारा बढ़ाई गई। हत्यारोपियों की तलाश में पुलिस टीमें दबिश दे रही हैं।

पारा थाना अंतर्गत कोल्ड ड्रिंक में नशीला पदार्थ मिलाकर युवती से दुष्कर्म

लखनऊ। पारा थाना अंतर्गत एक युवती को कोल्ड ड्रिंक में नशीला पदार्थ मिलाकर दुष्कर्म किया। विरोध करने पर आरोपी युवती को उसकी आपत्तिजनक फोटोग्राफ वायरल की धमकी देने लगा। इसके बाद युवती ने एसीपी काकोरी से मदद की गुहार लगाई। जिनके निर्देश पर पारा पुलिस ने आरोपी पर दुष्कर्म की धारा में प्राथमिकी दर्ज कर जांच शुरू कर दी है। पारा प्रभारी निरीक्षक बृजेश वर्मा के मुताबिक, क्षेत्र की रहने वाली युवती (25) की वर्ष 2024

में फेसबुक के माध्यम से उड़ीसा सम्बलपुर निवासी अभिषेक साहू से दोस्ती हुई थी। आरोप है कि कुछ माह पूर्व अभिषेक युवती के घर आया



और शादी का दावा कर 90 हजार रुपये ऐंट कर चला गया। जिसके बाद अभिषेक ने युवती को अपने परिवारिक सदस्यों मिलवाने का

झांसा देकर उड़ीसा बुलाया। जब युवती आरोपी से मिलने पहुंची तो वह उसे रायपुर के मैसूर होटल में ले गया। जहां उससे दुष्कर्म किया। इसके बाद पीड़िता ने शादी का दवाब बनाया तब आरोपी सोशल मीडिया पर उसकी आपत्तिजनक फोटोग्राफ को वायरल करने की धमकी देने लगा। जिसके बाद युवती ने एसीपी काकोरी से मदद की गुहार लगाई। जिनके निर्देश पर पारा पुलिस ने आरोपी के खिलाफ दुष्कर्म की धारा में प्राथमिकी दर्ज की है।

वरुण गांधी को कांग्रेस में आने का अधीर रंजन ने दिया ऑफर

लखनऊ। कांग्रेस नेता अधीर रंजन चौधरी ने वरुण गांधी को कांग्रेस में शामिल होने का न्योता दिया है। अधीर रंजन चौधरी ने यह बयान पश्चिम बंगाल में दिया है। इसके बाद चर्चाओं का बाजार गर्म हो गया। हालांकि अधीर रंजन चौधरी के इस बयान को कांग्रेस पार्टी ने सीनियर लीडर की निजी भावना बताया है। दरअसल, भारतीय जनता पार्टी ने पीलीभीत से मौजूदा सांसद वरुण गांधी की जगह पर पूर्व कांग्रेस नेता जितिन प्रसाद को टिकट दिया है। वहीं टिकट कटने के बाद अभी तक वरुण गांधी की तरफ से कोई प्रतिक्रिया सामने नहीं आई है। इसी बीच मंगलवार को अधीर रंजन चौधरी ने वरुण गांधी को कांग्रेस ज्वाइन करने की सलाह दी है। कांग्रेस नेता अधीर रंजन चौधरी का बयान सामने आते ही चर्चा का बाजार गर्म हो गया। प्रदेश कांग्रेस

प्रवक्ता अंशु अवस्थी ने इसे सीनियर लीडर की निजी भावना बताते हुए कहा है कि वरुण गांधी का गांधी परिवार नाता है। इसलिए



सीनियर लीडर अधीर रंजन ने यह बात कही है, लेकिन पार्टी की तरफ से अभी इस तरह का कोई फैसला नहीं लिया गया है। हालांकि प्रदेश प्रवक्ता अंशु अवस्थी ने भी बातचीत के दौरान यह कहा है कि यदि वरुण गांधी कांग्रेस में शामिल होते हैं तो उनका स्वागत है, लेकिन इस मामले पर कोई भी फैसला पूर्व राष्ट्रीय अध्यक्ष राहुल गांधी और वर्तमान राष्ट्रीय अध्यक्ष मल्लिकार्जुन खड़गे ही लेंगे।

नशेड़ी बेटे ने गैस सिलेंडर से किया मां पर हमला, मौत, कोहराम

लखनऊ। आशियाना के रुचिखंड में शराबी बेटे ने माता-पिता पर गैस सिलेंडर से हमला कर घायल कर दिया। उन्हें लोक बंधु पहुंचाया गया डाक्टरों ने मां को मृत घोषित कर दिया। इंसपेक्टर छत्रपाल सिंह ने बताया कि आरोपी पर रिपोर्ट दर्ज कर जेल भेज दिया है। थाना अंतर्गत रुचि खंड-9 निवासी राम प्रसाद ने बताया कि 28 मार्च की रात को बेटा वीरेंद्र शराब पीने को लेकर झगड़ा कर रहा था।

शराब पीने के लिए मना करने पर विवाद बढ़ गया। इस पर आरोपी ने गैस सिलेंडर से पिता पर हमला किया, लेकिन वह बच गए। उसने शराब पीने के लिए मना कर रही मां पर भी सिलेंडर से हमला कर दिया। इससे वह गंभीर घायल हो गई। आसपास के लोगों ने उन्हें अस्पताल पहुंचाया। जहां मौत हो गई। पुलिस ने पंचनामा भरकर शव का पोस्टमार्टम कराया है।

लोकसभा चुनाव 2024: कांग्रेस ने जारी की 17वीं सूची, सीतापुर से नकुल दुबे को मिला टिकट

लखनऊ। लोकसभा चुनाव को लेकर कांग्रेस ने बुधवार देर रात 98 उम्मीदवारों की एक और लिस्ट जारी की है। इस लिस्ट में यूपी के चार और प्रत्याशियों का नाम भी शामिल है। सूची के मुताबिक गाजियाबाद से डॉली शर्मा, महाराजगंज से विधायक वीरेंद्र चौधरी, सीतापुर से नकुल दुबे के

टिकट दिया गया। वहीं बुलंदशहर से शिवराम वाल्मीकि को उम्मीदवार बनाया है। वहीं, यूपी की हॉट सीट कही जाने वाली अमेठी और रायबरेली के टिकट पर एक बार फिर पेंच फंस गया है। सूत्रों ने बताय है कि यहाँ से गांधी परिवार के चुनाव लड़ने पर असमंजस कायम है।

फ्लाइट के कूड़ेदान में मिला 66 लाख का सोना

लखनऊ। चौधरी चरण सिंह अंतरराष्ट्रीय हवाई अड्डे पर सोने की तस्करी रुकने का नाम नहीं ले रही है। बैंक क से आने वाली उड़ान के कूड़ेदान से कस्टम के अधिकारियों ने 66 लाख 63 हजार रुपये का विदेशी सोना जब्त किया है। कस्टम

अमौसी एयरपोर्ट पहुंची। विमान से यात्री एयरपोर्ट पर उतरकर गंतव्य को रवाना हो गए। विमान के कूड़ेदान में ही कोई यात्री 666



अधिकारी मामले की जांच कर रहे हैं। बता दें कि अमौसी एयरपोर्ट पर 20-29 मार्च को अबुधाबी से आने वाली उड़ान से 90 यात्रियों के पास से करीब 69 लाख रुपये की सिगरेट की डंडियां बरामद हुई थीं। सोमवार को बैंक क से विमान संख्या एफडी 986 लखनऊ

ग्राम के दो गोल्ड बार फेंककर चला गया। विमान के भीतर साफ-सफाई के दौरान इसकी जानकारी कस्टम अधिकारियों को मिली। अधिकारियों ने सोना बरामद कर लिया और उसे सीज कर दिया। कस्टम अधिकारी जांच के लिए विमान से आए यात्रियों के दस्तावेज खंगाले रहे हैं। सोने की कीमत 66 लाख 63 हजार रुपये बतायी जा रही है।

रुचि वीरा होंगी मुरादाबाद से सपा की आधिकारिक उम्मीदवार

मुरादाबाद। मुरादाबाद से समाजवादी पार्टी की उम्मीदवारी पर सस्पेंस बुधवार को खत्म हो गया, जब एसटी हसन का नामांकन प्राधिकरण ने रद्द कर दिया, जबकि रुचि वीरा को नया फर्म दे दिया गया। जिलाधिकारी मानवेंद्र सिंह ने पुष्टि की कि हसन का नामांकन रद्द कर दिया गया है। उन्होंने कहा कि हमने हसन द्वारा दाखिल किया गया फॉर्म रद्द कर दिया गया है और रुचि वीरा को एक नया फर्म दिया गया है...फिलहाल, वह (रुचि वीरा) अधिकृत उम्मीदवार होंगी। इस बीच, समाजवादी पार्टी नेता वीरा ने आगामी लोकसभा चुनाव के लिए मुरादाबाद निर्वाचन क्षेत्र से अपना नामांकन दाखिल किया। इससे पहले कल रात यह अटकलें लगाई गई थीं कि समाजवादी पार्टी

मुरादाबाद लोकसभा सीट से हसन की जगह वीरा को मैदान में उतारकर अपना उम्मीदवार बदल सकती है। सूत्रों का कहना है कि प्रत्याशी बदलने के पीछे वरिष्ठ




सपा नेता आजम खान का हाथ है। सूत्रों ने बताया कि वह मौजूदा सांसद हसन की उम्मीदवारी से नाराज थे। वीरा आजम खान के खेमे के प्रमुख सदस्य मानी जाती हैं। इससे पहले रविवार को सपा ने यशवीर सिंह की जगह दीपक सैनी को बिजनौर से अपना उम्मीदवार बनाया था। दीपक सैनी नूरपुर से सपा विधायक राम अवतार

सैनी के बेटे हैं। सपा ने अब तक 8८ सीटों पर उम्मीदवारों की घोषणा कर दी है उत्तर प्रदेश में 'इंडिया ब्लॉक' के सबसे प्रमुख साझेदारों में से एक, सपा ने अब तक अपनी सातवीं सूची जारी की है, जिसमें 8८ सीटों के लिए उम्मीदवारों की घोषणा की गई है। उत्तर प्रदेश में सीट बंटवारे के समझौते के तहत कांग्रेस को १७ सीटें दी गईं, जबकि एक सीट (भदोही) पश्चिम बंगाल की मुख्यमंत्री ममता बनर्जी के नेतृत्व वाली तृणमूल कांग्रेस के लिए छोड़ी गई। एसपी ने २०१६ का लोकसभा चुनाव बहुजन समाज पार्टी (बीएसपी) और राष्ट्रीय लोक दल (आरएलडी) के साथ गठबंधन में लड़ा और राज्य में पांच सीटें जीतीं, जबकि १० सीटें बीएसपी के खाते में गईं और आरएलडी ने अपना खाता नहीं खोला।

टिकट कटने ने नाराज हैं वरुण गांधी, अब पीलीभीत से नहीं लड़ेंगे लोकसभा चुनाव?

पीलीभीत। पीलीभीत से मौजूदा भाजपा सांसद वरुण गांधी खुद को ठगा हुआ महसूस कर रहे हैं। पार्टी ने उनकी जगह पूर्व कांग्रेस नेता जितिन प्रसाद को आगामी लोकसभा चुनाव में उत्तर प्रदेश की सीट से चुनाव लड़ा दिया है। सूत्रों ने बताया कि बीजेपी से टिकट न मिलने के कारण सांसद शायद चुनाव ही न लड़ें। उम्मीदवारों की अपनी पांचवीं सूची में, भाजपा ने वरुण गांधी को पीलीभीत लोकसभा सीट से हटा दिया, लेकिन उनकी मां मेनका गांधी को उत्तर प्रदेश के सुल्तानपुर से बरकरार रखा। सूत्रों ने बताया कि सांसद अपना नामांकन पत्र दाखिल करने के लिए भी पीलीभीत नहीं आएंगे। हालांकि, वरुण गांधी ने अभी तक अपने चुनावी कदमों के बारे में कोई आधिकारिक बयान नहीं दिया है। सूत्रों ने यह भी कहा कि ४४ वर्षीय भाजपा नेता ने हाल ही में अपने सहयोगी के माध्यम से नामांकन पत्रों के चार सेट खरीदे थे और उनके सभी पार्टी कार्यकर्ताओं को चुनाव प्रचार के लिए पीलीभीत के हर गांव में दो वाहन और १० मोटरसाइकिलें तैयार रखने के लिए कहा गया था। लेकिन जब से भाजपा ने प्रसाद की उम्मीदवारी की घोषणा की है, तब से वरुण गांधी के खेमे से कोई बयान नहीं आया है। पूर्व कांग्रेस नेता बुधवार को अपना नामांकन पत्र दाखिल करने वाले हैं। २७ मार्च को

नामांकन पत्र दाखिल करने की आखिरी तारीख है और चूंकि वरुण गांधी ने अभी तक अपना नामांकन दाखिल नहीं किया है, इसलिए अटकलें तेज हो गई हैं कि वह चुनाव नहीं लड़ेंगे। भाजपा उम्मीदवार घोषित होने के बाद, प्रसाद ने सोमवार को पहली बार पीलीभीत का दौरा किया और



सिख समुदाय के साथ बैठक की, और कहा कि वह षकसी भी परिस्थिति में उनके साथ खड़े रहेंगे। उत्तर प्रदेश में योगी आदित्यनाथ के नेतृत्व वाली सरकार की कई मौकों पर आलोचना करने के बाद वरुण गांधी कथित तौर पर भाजपा के पक्ष से बाहर हो गए। पिछले साल योगी आदित्यनाथ पर स्पष्ट रूप से कटाक्ष करते हुए, उन्होंने लोगों को सलाह दी थी कि वे ध्वास-पास के साधु को परेशान न करें क्योंकि कोई नहीं जानता कि 'महाराज जी' कब मुख्यमंत्री बनेंगे। सितंबर २०२३ में, उन्होंने एक मरीज की मौत के बाद अमेठी के संजय गांधी अस्पताल के लाइसेंस को निलंबित करने पर उत्तर प्रदेश भाजपा सरकार का उपहास किया।

मानसिक मंदित बच्चों के लिये २८ मार्च को लगेगा सीपी ट्रेनिंग फुटबॉल कैंप

लखनऊ। फुटबॉल खेल के माध्यम से सेरेब्रल पल्सी के बालक बलिकाओं को खेल जगत में अपनी प्रतिभा का प्रदर्शन करने एवं पहचान बनाने के लिए मोबिलिटी इंडिया फाउंडेशन एक सक्रिय प्लेटफॉर्म के रूप में विगत तीन दशकों से दिव्यांग लोगों के लिए कार्य कर रही है। मानसिक पक्षाघात (सेरेब्रल पालसी) से प्रभावित बालक और बलिकाओं के लिए मोबिलिटी इंडिया फाउंडेशन द्वारा २८ मार्च २०२४ को प्रातः १० बजे से दोपहर १२:०० बजे चेतना संस्थान, अलीगंज, लखनऊ के खेल मैदान में दो दिवसीय सीपी ट्रेनिंग फुटबॉल कैंप लगाया जा रहा है। जिसमें अन्य संस्थाओं के

सीपी बालक एवं बालिकाएं भी भाग ले सकते हैं। कैंप में सीएमओ द्वारा दिये गए प्रमाणपत्र के अनुसार ट्रेनिंग के लिए खिलड़ियों को चिह्नित किया



जायेगा। विगत सप्ताह चेतना संस्थान के 19 की आयु के लगभग 12 बालक/बलिकाओं को कैंप के लिए चिह्नित किया गया था। ट्रेनिंग कैंप में प्रतिभागी खिलाड़ियों को टी शर्ट आदि

वितरित की जायेगी। ऐसे बालक बलिकाओं के मानसिक एवं शारीरिक विकास के लिए उनका खेलों में भाग लेना बहुत जरूरी होता है। इस उद्देश्य से मोबिलिटी इंडिया फाउंडेशन की ओर से ये आयोजन किया जा रहा है। सेरेब्रल पल्सी जन्मजात होने वाला एक ऐसा शारीरिक विकार है जिसमें शरीर के हाथों व पैरों में ऐठन, शिथिलता, कमजोरी, संतुलन एवं अंगों के तालमेल में अभाव पैदा हो जाते हैं जिससे चलने फिरने, दौड़ने में परेशानी होती और वे अनेक शारीरिक विंतियों के चलते सामान्य रूप से दैनिक कार्य नहीं कर पाते हैं।

सफल ब्रेन सर्जरी के बाद सद्गुरु जग्गी वासुदेव को अस्पताल से छुट्टी मिली, शुभचिंतकों का जताया आभार

नयी दिल्ली। आध्यात्मिक नेता सद्गुरु जग्गी वासुदेव को मस्तिष्क में गंभीर रक्तस्राव के कारण




आपातकालीन सर्जरी के कुछ दिनों बाद बुधवार को यहां एक निजी अस्पताल से छुट्टी दे दी गई। अस्पताल के एक सूत्र ने यह जानकारी दी। इंद्रप्रस्थ अपोलो अस्पताल के अनुसार सद्गुरु (६६) के मस्तिष्क में रक्तस्राव के इलाज

के लिए १७ मार्च को सर्जरी की गई थी। एक वीडियो क्लिप में सद्गुरु अस्पताल से बाहर निकलते हुए दिखे, जहां उनके अनुयायी स्वागत करने के लिए खड़े थे। इंद्रप्रस्थ अपोलो अस्पताल के वरिष्ठ सलाहकार न्यूरोल जिस्ट विनीत सूरी ने सद्गुरु का उपचार करने वाले डॉक्टरों की एक टीम का नेतृत्व किया। सूरी ने पूर्व में कहा था कि सद्गुरु की हालत गंभीर थी। सद्गुरु ईशा फाउंडेशन के संस्थापक हैं। उन्होंने पर्यावरण संरक्षण के लिए 'मिट्टी बचाओ' और 'रैली फर रिवर्स' जैसे अभियान चलाए हैं।

पप्पू यादव को लगा बड़ा झटका, पूर्णिया से राजद ने बीमा भारती को दिया टिकट

पटना। बिहार की पूर्णिया सीट को लेकर कांग्रेस और राष्ट्रीय जनता दल के बीच लगातार खींचतान चल रही थी। इन सबके बीच पप्पू यादव को बड़ा झटका लगा है। राजद ने पूर्णिया सीट पर अपना उम्मीदवार उतार दिया है। हाल में ही जदयू छोड़कर राजत में आने वाली बीमा भारती को लालू यादव ने पूर्णिया से अपना उम्मीदवार बनाया है। लालू यादव ने उन्हें पार्टी का सिंबल भी सौंप दिया है। हालांकि, कांग्रेस लगातार इस सीट पर अपना दावा कर रही थी। पप्पू यादव इस सीट पर पूरी लड़ाई के लिए तैयार थे। उन्होंने हाल में ही अपनी पार्टी जन अधिकार पार्टी का कांग्रेस में विलय कराया था। हालांकि, अब पप्पू यादव

को बड़ा झटका लगा है। पप्पू यादव बार-बार पूर्णिया नहीं छोड़ने की बात करते रहे। अब देखना होगा पप्पू यादव आगे क्या करते हैं। बताया जा रहा है कि उन्हें सुपौल



या मधेपुरा से चुनाव लड़ने के लिए कहा जा रहा है। बीमा भारती पूर्व में राज्य मंत्री रही हैं। वह पूर्णिया जिले की रुपौली विधानसभा क्षेत्र का प्रतिनिधित्व करती हैं। विश्वास मत के दौरान उनकी गैर मौजूदगी सुर्खियों में रही। वह नीतीश कुमार और

उनकी सरकार से काफी नाराज रहती हैं। इससे पहले राष्ट्रीय जनता दल (राजद) नेता तेजस्वी यादव ने महागठबंधन के भीतर दरार की अफवाहों का खंडन किया है। उन्होंने साफ तौर पर कहा कि बिहार में लोकसभा चुनाव के लिए सीट बंटवारे पर सहमति बन गई है। उन्होंने यह भी बताया कि इस संबंध में जल्द ही पटना में घोषणा की जायेगी। यादव ने नई दिल्ली में कांग्रेस नेता मुकुल वासनिक के आवास पर बिहार के सीट-बंटवारे के फॉर्मूले को लेकर इंडिया ब्लॉक की बैठक में भाग लिया। बैठक के बाद उन्होंने कहा कि उनकी पार्टी कांग्रेस और वाम दलों के साथ मिलकर बिहार में लोकसभा चुनाव लड़ेगी।

वेतन मांगने पर ड्राइवर को कुत्ते से कटवाया

लखनऊ। मदेयगंज थाना अंतर्गत त्रिवेणीनगर में कार मालिक से वेतन मांगने पहुंचे ड्राइवर पर खुंखार कुत्ता छोड़ दिया गया। कुत्ते ने ड्राइवर को काटकर जख्मी कर दिया। ड्राइवर के विरोध करने पर कार मालिक ने उसे तमंचा तान दिया। हालांकि, तहरीर के आधार पर पुलिस ने छह लोगों के खिलाफ एफआई दर्ज कराई है। मदेयगंज के पतौरागंज निवासी अजय शर्मा त्रिवेणीनगर के रहने वाले अविनाश मिश्रा की गाड़ी चलते

थे। लिखित शिकायत में पीड़ित ने बताया कि कुछ माह पूर्व उसने अविनाश के यहां से नौकरी छोड़ दी थी, लेकिन उसका नौ हजार रुपया गाड़ी मालिक पर बकाया था। आरोप है कि सोमवार को वह अविनाश मिश्रा के घर वेतन मांगने पहुंचा। इसके बाद अविनाश उससे झगड़ने लगा। इस बीच गाड़ी मालिक ने अपना पालतू कुत्ता उस पर छोड़ दिया। कुत्ते ने झपट्टा मार पीड़ित को जख्मी कर दिया।

प्रबुद्ध सम्मेलन के जरिए क्लीन स्वीप का संकल्प, ५ दिन लगातार १५ सम्मेलनों में लेंगे हिस्सा सीएम योगी

लखनऊ। लोकसभा आम चुनावों की घोषणा के बाद अब बुधवार से मुख्यमंत्री योगी आदित्यनाथ फुल एक्शन में नजर आएंगे। चुनावी रैलियों से पहले सीएम योगी प्रदेश के अंदर प्रबुद्ध सम्मेलनों के जरिए अलग-अलग जनपदों में प्रबुद्ध लोगों से वार्तालाप करेंगे और सरकार द्वारा किए गए कार्यों का पूरा लेखा-जोखा प्रस्तुत करेंगे। मुख्यमंत्री के प्रबुद्ध सम्मेलनों की शुरुआत पश्चिमी उत्तर प्रदेश से होने जा रही है, जहां पहले कुछ चरणों में चुनाव भी होने वाला है। ३१ मार्च तक प्रस्तावित इन सम्मेलनों के माध्यम से सीएम योगी यहां लोगों के साथ संवाद स्थापित कर वह चुनावों से पूर्व शफिर एक बार मोदी सरकार के संकल्प की

चुनावी जमीन तैयार करेंगे। भारतीय जनता पार्टी, उत्तर प्रदेश द्वारा जारी कार्यक्रम के अनुसार, सीएम योगी २७ से ३१ मार्च तक यानी ५ दिनों में १५ जनपदों को कवर करेंगे। उनके प्रबुद्ध सम्मेलनों की शुरुआत बुधवार २७ मार्च को मथुरा, मेरठ और गाजियाबाद से होगी, जहां वह गणमान्य लोगों के साथ ही आम लोगों से भी संवाद स्थापित करेंगे। इसके अगले दिन यानी गुरुवार २८ मार्च को सीएम योगी का बिजनौर, मुरादाबाद और अमरोहा में कार्यक्रम प्रस्तावित है। यहां भी उन्हें प्रबुद्ध जनों के साथ संवाद में हिस्सा लेना है। २६ मार्च को सीएम शामली, मुजफ्फरनगर और सहारनपुर में प्रबुद्ध सम्मेलन में हिस्सा लेंगे तो ३० मार्च को

बागपत (मोदीनगर), बुलंदशहर और गौतमबुद्धनगर, जबकि ३१ मार्च को बरेली, रामपुर और पीलीभीत में वह प्रबुद्ध सम्मेलन करेंगे। इन



प्रबुद्ध सम्मेलनों के माध्यम से सीएम योगी प्रदेश सरकार के साथ-साथ केंद्र सरकार की उपलब्धियों के बारे में विस्तार से जानकारी देंगे। साथ ही डबल इंजन की सरकार में आम लोगों तक पहुंच रही योजनाओं के बारे में भी बात करेंगे। सीएम योगी ने २०२३ में निकाय

चुनावों से पहले भी प्रबुद्ध सम्मेलन किए थे, जिसका भाजपा को भरपूर लाभ मिला था और पार्टी ने सभी नगर निगमों में क्लीन स्वीप किया था। सीएम योगी एक बार फिर प्रबुद्ध सम्मेलन के माध्यम से लोकसभा चुनावों में क्लीन स्वीप का मिशन लेकर मैदान में उतरने वाले हैं। सीएम योगी के इन प्रबुद्ध सम्मेलनों की शुरुआत पश्चिमी उत्तर प्रदेश से हो रही है, जहां शुरुआती चरणों में चुनाव होना है। पहले चरण यानी १६ अप्रैल २०२४ को सहारनपुर, कैराना, मुजफ्फरनगर, बिजनौर, नगीना, मुरादाबाद, रामपुर और पीलीभीत में चुनाव होना है तो वहीं दूसरे चरण यानी २६ अप्रैल को अमरोहा, मेरठ, बागपत, गाजियाबाद,

गौतमबुद्धनगर, बुलंदशहर, अलीगढ़ और मथुरा में चुनाव होना है। इसी तरह तीसरे चरण में संभल, हाथरस, आगरा, फतेहपुर सीकरी, फिरोजाबाद, मैनपुरी, एटा, बदायूं और बरेली जैसे जनपदों में चुनाव की घोषणा हुई है। इसी कार्यक्रम को देखते हुए सीएम योगी के प्रबुद्ध सम्मेलनों की शुरुआत पश्चिमी उत्तर प्रदेश के जिलों से की जा रही है, ताकि उनके संवाद का ज्यादा से ज्यादा असर आम लोगों तक हो सके।

सारा अली खान की फिल्म 'ऐ वतन मेरे वतन' को मिले ४.२ मिलियन व्यूज

मुंबई। बॉलीवुड अभिनेत्री सारा अली खान की फिल्म 'ऐ वतन मेरे वतन' को ४.२ मिलियन व्यूज मिल गये हैं। करण जौहर के धर्माटिक



एंटरटेनमेंट प्रोडक्शन के बैनर तले बनी फिल्म 'ऐ वतन मेरे वतन' में सारा अली खान की मुख्य भूमिका है। यह फिल्म युवा भारतीय स्वतंत्रता सेनानी उषा मेहता के जीवन पर आधारित है, जिन्होंने महात्मा गांधी के भारत छोड़ो आंदोलन के दौरान एक भूमिगत

रेडियो स्टेशन का संचालन किया था। इस फिल्म की तारीफ महात्मा गांधी के परपोते तुषार गांधी ने भी की है। वर्तमान में सबसे ज्यादा देखे जाने वाले मौजूदा ओटीटी शो या फिल्म की बात करें तो ऐ वतन मेरे वतन दूसरे नंबर पर है। अमेज़न प्राइम वीडियो पर इस फिल्म को सकारात्मक प्रतिक्रिया मिल रही है, कन्नन अय्यर के निर्देशन में बनी ऐ वतन मेरे वतन में सारा अली खान के अलावा इमरान हाशमी, सचिन खेडेकर, अभय वर्मा, स्पर्श श्रीवास्तव, एलेक्स ओशनील और आनंद तिवारी भी हैं। 'ऐ वतन मेरे वतन' को करण जौहर, अपूर्व मेहता और सोमेन मिश्रा ने बनाया है।

वेबसीरीज 'दलदल' में पुलिस ऑफिसर की भूमिका में नजर आएंगी भूमि पेडनेकर

मुंबई। बॉलीवुड अभिनेत्री भूमि पेडनेकर अपनी आने वाली वेबसीरीज 'दलदल' में पुलिस अफिसर की भूमिका में नजर आयेंगी। भूमि पेडनेकर ने कहा, मुझे करियर के शुरुआती दौर से ही चुनौतियां पसंद रही हैं। खास बात यह है कि शुरु से ऐसी भूमिकाएं मिलीं, जिन्होंने मुझे मेरी सीमाओं से आगे जाकर काम करने की हिम्मत दी। भूमि पेडनेकर ने कहा, वेब सीरीज 'दलदल' में मेरा किरदार बहुत चुनौतीपूर्ण है और मेरे लिए यह नया ज नर भी है। इसमें एक्शन का काफी मौका मिला है। मेरे रोल रीटा फरेरा में कई परतें हैं। वह बाहरी और अंदरूनी विचारों के मतभेदों के बीच फंसी है। मैं इसे पूरे आत्मविश्वास के साथ निभाने के

लिए उत्सुक हूं। मेरे पास पहले भी कई कहानियां आई हैं, जहां महिलाएं यूनिकार्म में थीं, लेकिन यह बहुत प्रभावशाली है। भूमि ने आगे कहा कि मैंने पहले इस तरह के रोल के



बारे में न पढ़ा है, न देखा है। कहानी शुरु ही यहीं से होती है कि मेरा पात्र मुंबई की डीसीपी के तौर पर अपना काम शुरु करती है और वह कई मर्डर केस और अन्य क्राइम को सुलझाती है। वेब सीरीज 'दलदल' अमेज़न प्राइम वीडियो पर स्ट्रीम होगी।

१० अप्रैल को रिलीज होगी अजय देवगन की फिल्म 'मैदान'

मुंबई। बॉलीवुड अभिनेता अजय देवगन की आने वाली फिल्म 'मैदान' ईद के अवसर पर १० अप्रैल को रिलीज होगी। फिल्म 'मैदान' फुटबॉल कोच सैयद अब्दुल रहमान के जीवन पर आधारित है। अमित शर्मा द्वारा निर्देशित इस फिल्म में अजय देवगन ने १९५२ से १९६२ तक रहे भारतीय फुटबॉल कोच सैयद अब्दुल रहीम की भूमिका निभाई है। उन्हें आधुनिक भारतीय फुटबॉल का वास्तुकार भी कहा जाता है। यह फिल्म सैयद अब्दुल रहीम की सच्ची कहानी की झलक पेश करेगी, जिन्होंने अपना जीवन फुटबॉल के लिए समर्पित कर दिया और भारत को बहुत गौरव दिलाया। अजय देवगन ने अपने सोशल मीडिया अकाउंट पर फिल्म 'मैदान' का नया पोस्टर जारी किया,

जिसमें वह फुटबॉल खेलते नजर आ रहे हैं। अजय देवगन ने पोस्ट साझा करते हुए कैप्शन में लिखा, 'असली खिलाड़ी दिखेंगे, असली



मैदान में। आइए, खुश होइए और हमारे साथ १० अप्रैल को सिनेमाघरों में ही जश्न मनाइए। फिल्म 'मैदान' में प्रियामणि, रुद्रनील घोष और गजराज राव भी हैं। बोनी कपूर, आकाश चावला, अरुणव जांय सेनगुप्ता और जी स्टूडियो द्वारा निर्मित फिल्म 'मैदान' ईद के अवसर पर १० अप्रैल को रिलीज होने वाली है।

'कल्कि २८९८ एडी' की कहानी से सभी कलाकारों को प्रेरित किया : स्वप्ना दत्त चलसानी

मुंबई। फिल्म निर्माता स्वप्ना दत्त चलसानी का कहना है कि फिल्म 'कल्कि २८९८ एडी' की कहानी ने सभी कलाकारों को काम करने के लिये प्रेरित किया। नाग अश्विन निर्देशित विज्ञान कथा महाकाव्य 'कल्कि २८९८ एडी' में अमिताभ बच्चन, कमल हासन, प्रभास, दीपिका पादुकोण और दिशा पटानी की अहम भूमिका है। 'कल्कि २८९८ एडी' की निर्माता स्वप्ना दत्त चलसानी ने कहा, मुझे लगता है कि यह वह कहानी है जिसने सभी कलाकारों को प्रेरित किया है। मुझे नहीं लगता कि

उनमें से कोई भी इस बात से चिंतित था कि दूसरा व्यक्ति क्या कर रहा है। उन्होंने एक तरह से इस बात की बड़ी तस्वीर देखी कि



हम सब फिल्म के लिए एक साथ क्या कर रहे थे। वैजयंती मूवीज निर्मित 'कल्कि २८९८ एडी' एक पैन इंडिया फिल्म है। यह फिल्म ०६ मई, २०२४ को पूरे भारत में सिनेमाघरों में रिलीज होगी।

हमारे अन्य प्रतिनिधि

lat; cktibz

l hrki g

eks9935160370

प्रियंका त्रिपाठी

नई दिल्ली

विधिक सलाहकार

l gsk ukjk; .k feJ

क्षेत्रीय सम्पादक

l kjhk dckj] fcgkj

eks09386075289

मो० अरशद

C; jks phQ

eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत

महाविद्यालय के पीछे,

कैसरबाग लखनऊ से

छपवाकर एमआईजी

2/379 रश्मिखंड

शारदानगर आशियाना

लखनऊ उ0प्र0 से

प्रकाशित।

आर.एन.आई

UPHIN/2010/32566

सम्पादक

आरती पाण्डेय

मो.9415087228

9889745884. 9807059191.

9026560178

Email-

adbhutsamachar

@yahoo.in

adbhut_samachar

@rediffmail.com

सभी विवादों का न्यायक्षेत्र

लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक